



بچوں کی صحیح اسلامی تعلیم و تربیت کے
بنیادی اصولوں پر مشتمل ایک مفید رسالہ

بچوں کی تعلیم و تربیت



نُحْمَانُ پبلیکیشنز گوجرانوالہ



[جُمْلہ حُفُوفِ بَحْرِ مُؤَلَّفِ مَحْفُوظِ ھِبِّ]

نام کتاب	بچوں کی تعلیم و تربیت
مرتب	محمد نعیم قادری مصطفائی 0300-4406838
اول ایڈیشن	2000ء تعداد..... 1000
دوم ایڈیشن	2001ء تعداد..... 2000
سوم ایڈیشن	فروری 2010ء تعداد..... 1100
چہارم ایڈیشن	مئی 2010ء تعداد..... 1100
پانچواں ایڈیشن	نومبر 2010ء تعداد..... 1100
چھٹا ایڈیشن	نومبر 2011ء تعداد..... 1200
ساتواں ایڈیشن	مارچ 2012ء تعداد..... 1200
صفحات	72
ہدیہ	50 روپے

﴿ ملنے کے پتے ﴾

نظامیہ کتاب گھر اردو بازار لاہور

مکتبہ جمال کرم لاہور، مکتبہ اہلسنت لوہاری گیٹ لاہور، مکتبہ جمال کرم دربار مارکیٹ لاہور
 رضا ورائٹی ہاؤس لاہور، مکتبہ اعلیٰ حضرت دربار مارکیٹ لاہور، کرمانوالہ بک شاپ لاہور
 مکتبہ مہر یہ ڈسکہ، عطاری سی ڈی ڈسکہ، مکتبہ جلالیہ و صراط مستقیم نوارہ چوک کجرات
 مکتبہ برکات المدینہ کراچی، مکتبہ جامعۃ المدینہ وائرسپائی روڈ سرگودھا
 مکتبہ قادریہ میلاد مصطفیٰ چوک کوجرانوالہ، مکتبہ رضائے مصطفیٰ دارالسلام چوک کوجرانوالہ
 مکتبہ المصطفیٰ لوہیانوالہ کوجرانوالہ، مکتبہ ابوحنیفہ جامعہ نعیمیہ لاہور، مکتبہ المجاہد بھیرہ سرگودھا

[فہرست]

نمبر شمار	نام عنوان	صفحہ نمبر
1	بہانے اسے بڑھانے	8
2	تقریظ، مولانا حافظ شاہد اقبال	9
3	تقریظ، مولانا محمد صلیق ہزاروی	11
4	پیش لفظ	12
5	مقدمہ	14
	اولاد کیسے ہونی چاہئے؟	14
6	حصہ اول: تربیت اولاد کے نفسیاتی پہلو	17
	تعلیم سے محرومی کے نقصانات	17
	معلم کیلئے نفسیات جاننا ضروری ہے	18
7	باب اول: بچوں کی فطری تربیت	19
	فطرت کیا ہے؟	19
	فطرتوں کی اہمیت	20
8	باب دوم: بچوں کی نشوونما	21
	ابتدائی بچپن کی اہمیت	21
	شیر خوار بچے کا معاشرتی طریقہ	21
	بچپن اور معاشرتی وسعت	22
	بچوں کا معاشرتی اخلاق	23

نمبر شمار	نام عنوان	صفحہ نمبر
9	باب سوم : جذباتی نشوونما	24
	بچپن میں جذباتی نشوونما	24
	متوازن نظم و نسق	25
	جذباتی صحت کی تعلیمی اہمیت	25
	والدین اور اساتذہ کا فریضہ	26
	معلم کا ذاتی کردار	26
10	باب چہارم : بچوں کی ذہنی نشوونما	27
	معلم کی شخصیت کا اثر	28
	نصاب تعلیم اور ذہنی صحت	28
	طریقہ تدریس اور ذہنی صحت	29
	غیر نصابی دلچسپیاں اور ذہنی صحت	29
11	باب پنجم : بچوں کی عادتیں	30
	عادتوں کا بننا اور بگڑنا	31
	کھانے پینے کی عادتیں	31
	سونے کی عادتیں	31
	بڑوں کی بری عادتیں اور بچے	32
	اساتذہ اور والدین کا فرض	32
12	باب ششم : بچوں کی غلطیاں اور بھانے	33
	کامل اور خود غرض بچے	33

نمبر شمار	نام عنوان	صفحہ نمبر
	مافرمان بچے اور والدین کی مانگی	34
	بچوں کی شرارتیں	34
	حلیے پرانے کرنا	35
13	باب ہفتم: بھگوزے اور آورہ بچے	36
	بھگوزے پن کے اسباب	36
	آورہ بچوں کا نفسیاتی جائزہ	37
	آورہ بچوں کا غلط علاج	38
	اصلاح کے صحیح طریقے	38
14	باب ہشتم: بچوں میں چوری چکاری	39
	غربت اور چوری	39
	گھر کی اضطراب انگیز فضا	39
	والدین کی زندگی کا بچوں کا اثر	40
	چور بچوں کا علاج	40
15	باب نہم: بچوں کی اخلاقی تربیت	41
	گھریلو ماحول کی اخلاقی تربیت	42
	مذہب و اخلاقی تعلیم	42
16	حصہ دوم: بچوں کی مذہبی تعلیم	43
	صحیح مذہب	43
	سائنس، فلسفہ اور مذہب	44

نمبر شمار	نام عنوان	صفحہ نمبر
	مذہب سے روشنائی کا عملی طریقہ	44
	بچوں کی شخصیت پر مذہبی تعلیم کا اثر	45
	والدین اور اساتذہ کی ذمہ داری	46
	والدین اور اساتذہ کی خوش قسمتی	47
	تربیت کرنے والے کو کیسا ہونا چاہئے ؟	47
17	والدین اور اساتذہ کیلئے بہترین اصول	48
	[۱]. خندہ پیشانی سے پیش آنا	48
	[۲]. نرمی اور شفقت	49
	[۳]. غلطی پر شفقت کا ہمتاؤ	49
	[۴]. صحیح کام کی حوصلہ افزائی	50
	[۵]. اولاد میں عدل و انصاف	51
	[۶]. والدین اور اساتذہ کا عملی کردار	51
	[۷]. سوال کے ذریعے توجہ	52
18	اولاد کے تربیت کیلئے بہترین اصول	52
	پہلا اصول: چارہم باتیں	52
	دوسرا اصول: نماز اور قرآن کی تعلیم	54
	نماز کے فضائل کے بارے آیات	55
	نماز کے چھوڑنے پر وعید	55
	نماز کے فضائل کے بارے احادیث	56

نمبر شمار	نام عنوان	صفحہ نمبر
	نماز جمعہ اور باجماعت نماز کی فضیلت	56
	باجماعت نماز کا 27 گنا ثواب	58
	قرآن کی تعلیم کے فضائل	59
	تیسرا اصول: حرام امور سے بچنا	59
	اس کیلئے سات باتیں ضروری	59
	چوتھا اصول: پردہ کا حکم	61
	پانچواں اصول: اخلاق و آداب	63
	اچھی اچھی باتیں	63
	کھانے کے آداب	64
	پانی پینے کے آداب	65
	نیک اور اچھی عادتیں	65
	بڑوں کا ادب	66
	اچھی اچھی دعائیں	67



پہلے اسے پڑھئے

اسلام ایک مکمل نظام زندگی ہے حیاتِ زندگی کا کوئی پہلو ایسا نہیں جس کی رہنمائی کے سلسلے میں اسلام کی واضح اور قابلِ عمل ہدایات موجود نہ ہوں، پیدائش سے لے کر موت تک زندگی کے تمام پہلوؤں کی رہنمائی مذہبِ اسلام کا طرہٴ امتیاز ہے، معاشرے میں اسلامی انقلاب برپا کرنے کیلئے سب سے پہلا اقدام جو قوم کے افراد کے ذمہ ہے، وہ یہ ہے کہ ہم اپنے اندرونی و بیرونی اعمال کا محاسبہ کریں، مسلمان قوم کا دینی فریضہ ہے کہ اپنی ذات کو اور اپنے اہل و عیال کو مسلمان رکھے، اس ضمن میں سب سے اہم مرحلہ بچوں کو صحیح اسلامی تربیت اور ان کی بنیادی نگہداشت کا ہے، جس کی ذمہ داری سب سے پہلے والدین، پھر مدرسہ یا سکول، پھر معاشرے اور ماحول پر عائد ہوتی ہے، یہ تینوں عناصر بچوں کو اچھا بنانے اور بگاڑنے میں اہم کردار ادا کرتے ہیں، یہ بچے نرم و نازک کونٹیلیں ہیں جنہیں اگر اللہ اللہ کی لوریاں دے کر پالا جائے تو وقت کے خالد بن ولید اور طارق بن زیاد بن کر ابھر سکتے ہیں لیکن اگر انہیں بچوں کی پرورش اور اخلاقی تربیت میں کسی طرح کی کوئی کمی رہ جائے تو اس کا انجام برا ہوتا ہے اور معاشرے میں جرم پیشہ افراد پیدا ہوتے ہیں، لہذا بچوں کی اچھی تربیت کرنا ہم سب کی اہم ذمہ داری ہے۔

اس ذمہ داری کو ہم کیسے پورا کر سکتے ہیں، اس سلسلے میں مذکورہ کتاب آپ کی اچھی رہنمائی کرے گی، اس ضرورت کے پیش نظر فقیر [کتابِ تَرْبِیۃِ اَوْلَادِنَا] کا اردو ترجمہ جدید اضافہ کے ساتھ پیش کرنے کی سعادت حاصل کر رہا ہے، یہ رسالہ جامعہ نظامیہ کے سال سادس میں تعلیم کے دوران ترجمہ کیا گیا تھا، اس کے دواپڈیشن پہلے شائع ہو کر ختم ہو چکے ہیں، اسلئے اب تیسرا ایڈیشن جدید ترمیم و اضافہ کے ساتھ پیش کیا جا رہا ہے، اللہ تعالیٰ سے دعا ہے کہ وہ فقیر کی اس ادنیٰ کوشش کو اپنی بارگاہ میں قبول فرمائے اور اس کتاب کو اہل اسلام کیلئے مفید اور قابلِ عمل بنائے۔

اٰمِنْ بِحَاجَہِ لِسَبِّ الْکَرِیْمِ ، وَمَا تَوْفِیْقِیْ اِلَّا بِاللّٰہِ الْعَلِیِّ الْعَظِیْمِ !

طالبِ دعا

محمد فہیم قادری مصطفائی

جنوری 2010ء

﴿ تقریظ ﴾

حضرت علامہ مولانا حافظ محمد شاہد اقبال دامت برکاتہم العالیہ

صدر، صدر، سر جامتہ نندانیہ لاہور

اسلام ہمہ گیر دین ہے، کائنات کی تمام مخلوقات کے ساتھ برتاؤ کیلئے اس میں اصول و قواعد اور فوائد موجود ہیں، انسان اشرف المخلوقات ہے اور انسان کیلئے ہی دنیا دار العمل اور آخرت دار الجزاء ہے، اسلئے انسان ہی کی فلاح و کامرانی کیلئے اللہ تعالیٰ نے انبیاء کرام کو آسمانی کتابوں، صحیفوں اور وحی کے ساتھ مبعوث فرمایا، انسان کی ہدایت و رہنمائی اللہ تعالیٰ کو محبوب و مطلوب ہے، رسول اکرم کو خاتم النبیین اور رحمۃ اللعالمین ﷺ بنا کر بھیجا گیا، رحمت عالم ﷺ نے امت کی فلاح و کامیابی اور رشد و ہدایت کیلئے شب و روز مشقتیں جھیلیں، مصائب برداشت کئے کہ کہیں میری امت کو دنیا و آخرت میں نقصان نہ پہنچے، یہ اس امت کی خوش قسمتی و خوش بختی ہے کہ رب تعالیٰ نے اسے وہ رسول ﷺ عطا فرمایا جنہیں امت کا مشقت میں پڑنا گراں گذرتا ہے۔

آج دنیا کا کوئی دستور و قانون انسان کی بھلائی و کامیابی کی کامل دلیل و ضمانت نہیں دے سکتا، اگر دنیا میں کسی قانون و دستور میں بھلائی، ہدایت اور انسانوں کی کامیابی کے تقاضے پورے ہو سکتے ہیں تو وہ دین اسلام ہے، محمد عربی ﷺ کا لایا ہوا نظام ہے، یہی وجہ ہے کہ رسول اکرم ﷺ نے جہاں بڑوں کی رہنمائی فرمائی، زندگی گزارنے کے طریقے سکھائے، رہنے بسنے کے آداب تعلیم فرمائے، کھانے پینے، سونے جاگنے، خوشی غمی، نکاح و طلاق، معاملات و تجارت اور قضاء کے آداب و مسائل سکھائے ہیں، وہاں چھوٹے بچوں کی درست تعلیم و تربیت پر بھی زور دیا ہے۔

بچوں کی پیدائش سے لے کر بالغ ہونے تک والدین یا جو لوگ بچوں کی پرورش کر رہے ہیں، انہیں کیا کرنا چاہئے؟ کس انداز سے ان کی تربیت کرنی چاہئے تاکہ وہ بڑے ہو کر معاشرے کے بہترین اور کارآمد افراد بن سکیں، یہ تب ہی ممکن ہے کہ جب ہم بچوں کی صحیح اسلامی اصولوں اور سنت کے مطابق تربیت کے انداز سے واقف ہوں۔

زیر نظر رسالہ [بچوں کی تعلیم و تربیت] مولانا حافظ محمد فہیم قادری

متعلم درجہ سادسہ جامعہ نظامیہ لاہور کی عمدہ اور بہترین کاوش ہے جو انہوں نے عربی مضمون [کیف نصربی اولادنا] کا ترجمہ کر کے کیا، اللہ تعالیٰ موصوف کو مزید شوق و ذوق عطا فرمائے اور تعلیم مکمل کرنے کے بعد دین اسلام، مذہب مہذب اہلسنت و جماعت کی ترویج و اشاعت اور تبلیغ کی توفیق عطا فرمائے۔

آمین بحمد النبی الکریم ا

و صلی اللہ تعالیٰ علیہ و آلہ و أصحابہ و بارک و سلم۔

حافظ محمد شاہد اقبال

خطیب جامع مسجد صدیق اکبر

بھائی گیٹ لاہور

10 ربیع الاول 1421ھ بمطابق 13 جون 2000ء

﴿ تقریظ ﴾

محقق عصر، مفتی، علامہ مولانا محمد صدیق ہزاروی دامت برکاتہم العالیہ

”ہیں اسلام میں فرائض و حقوق کا چوٹی دامن کا ساتھ ہے، جہاں کوئی شخص اپنے حقوق کا طالب ہوتا ہے، وہاں اس کے ذمہ کچھ فرائض بھی ہوتے ہیں اور یہ فرائض درحقیقت دوسروں کے حقوق ہیں جو اس کے ذمہ ہوتے ہیں۔

حقوق کی دو صورتیں ہیں۔ (۱) حقوق اللہ (۲) حقوق العباد

اگرچہ دونوں قسم کے حقوق ادا کرنا ہر مومن کیلئے لازم ہے مگر اللہ تعالیٰ کی بے نیازی اور بندوں کی محتاجی کی بنیاد پر حقوق العباد کو بہت زیادہ اہمیت حاصل ہے، پھر جس کا جس قدر قرب زیادہ ہوگا، اسی قدر اس کے حقوق بھی زیادہ ہوں گے اور چونکہ اولاد اور ماں باپ کے درمیان قرب کا رشتہ سب سے اہم ہے، اسلئے ماں باپ کے اولاد کے ذمہ اور اولاد کے ماں باپ کے ذمہ حقوق بھی بہت زیادہ ہیں۔

اس وقت زیر بحث موضوع تربیت اولاد ہے، اسلئے ماں باپ کی بڑی ذمہ داری اولاد کی تعلیم و تربیت ہے، اگر اولاد کی صحیح تربیت ہو جائے تو گویا ماں باپ نے اپنی اولاد کو اس قابل بنادیا کہ اب وہ حقوق اللہ اور حقوق العباد دونوں کی بجا آوری کو بوجھ سمجھنے کی بجائے فرحت و انبساط کا موجب گردانتے ہیں، حضرت مولانا محمد فہیم قادری جامعہ نظامیہ رضویہ کے فاضل ذہین، محنتی اور اچھے کردار کے مالک ہونے کے ساتھ ساتھ مبلغ دین کے جذبہ سے سرشار ہیں، انہوں نے اسی جذبہ صادقہ کے تحت ایک عربی مضمون ”کیف نبوی اولادنا“ کا ترجمہ کیا اور پھر بطور تقدیم بچوں کی تعلیم و تربیت سے متعلق ایک نہایت علمی مقالہ بھی تحریر فرمایا، جس نے کتاب کے حسن کو دوبالا کر دیا۔

اللہ تعالیٰ حضرت مولانا محمد فہیم قادری رحمۃ اللہ علیہ کے علم و عمل میں برکت عطا فرمائے اور انہیں

”ہیں متین کی خدمت کا زیادہ سے زیادہ جذبہ اور ہمت عطا فرمائے۔

محمد صدیق ہزاروی

کیم، جمادی الاخریٰ 1422ھ / 21 اگست 2001ء

﴿پیش لفظ﴾

محترم قارئین !

موجودہ حالات میں اخلاقی قدروں کی پامالی کسی سے ڈھکی چھپی نہیں، نیکیاں کرنا بے حد دشوار جبکہ گناہ کرنا انتہائی آسان ہو چکا ہے، مسجدوں کی ویرانی اور سینما گھروں اور ڈرامہ تھیٹروں کی رونق دین کا درد رکھنے والوں کے آنسوؤں کا دیتی ہے، ٹی وی، وی سی آر، ڈش، انٹرنیٹ اور کیبل کے غلط استعمال کرنے والوں نے اپنی آنکھوں سے حیا دھو ڈالی ہے۔

تکمیل ضروریات اور حصول سہولیات کی جدوجہد نے انسان کو فکرِ آخرت سے یکسر غافل کر دیا ہے، یہی وجہ ہے کہ دنیاوی شان و شوکت مسلمانوں کے دلوں کو اپنا گرویدہ بنا چکی ہے مگر افسوس ! اپنی قبر کو گلزارِ جنت بنانے کی تمنا دلوں میں بالکل نہیں ہے، ان کا مساعد حالات کا ایک بڑا سبب والدین کا اپنی اولاد کی دینی تربیت سے غافل ہونا ہے۔

کیونکہ فرد سے افراد اور افراد سے معاشرہ بنتا ہے تو جب ایک فرد کی تربیت صحیح اسلامی خطوط پر استوار نہیں ہوگی تو اس کے مجموعے سے تشکیل پانے والا معاشرہ زلوں حالی سے کس طرح محفوظ رہ سکتا ہے۔

جب والدین کا مقصد حیات، حصولِ دولت، آرامِ طلبی اور عیش پرستی ہوگی تو وہ اپنی اولاد کی تربیت کیسے کریں گے؟

پھر جب تربیتِ اولاد نہ کرنے کے اثرات سامنے آتے ہیں تو یہی والدین ہر کس و ما کس کے سامنے اپنی اولاد کے بگڑنے کا رونا روتے ہیں، ایسے والدین کو غور کرنا چاہئے کہ اولاد کو اس حالت تک پہنچانے میں ان کا اپنا قصور ہے کیونکہ انہوں نے اپنے بچوں کو A-B-C بولنا تو سکھایا مگر قرآن پڑھنا نہ سکھایا، مغربی تہذیب اور نئے فیشن کے طریقے تو سکھائے مگر رسولِ ہاشمی ﷺ کی سیرتِ طیبہ کے پہلو نہ بتائے، جنرل مارچ کی اہمیت پر ان کے سامنے گھنٹوں پکچر دیا مگر فرضِ دینی علوم

کے حصول کیلئے کوئی کوشش نہ کی، اس کے دل میں مال و دولت کی محبت تو ڈال دی مگر عشقِ رسول ﷺ کی شمع فروزاں نہ کی، اسے دنیا کے امتحانات میں ماکامیوں کا خوف تو دلا یا مگر قبر و حشر کے امتحان میں ماکامی سے وحشت نہ دلائی۔

اسلئے اگر ہم چاہتے ہیں کہ ان نامساعد حالات میں بھی ہماری اولاد نیک اور فرمانبردار بنے اور ایک اچھے شہری اور ایک باکردار مسلمان کا رول ادا کرے تو پھر ہمیں اپنی اولاد کی صحیح اسلامی و اخلاقی اصولوں کے مطابق تربیت کرنا ہوگی، اس سلسلے میں مذکورہ رسالہ انشاء اللہ اعزیز آپ کی مکمل رہنمائی فرمائے گا۔

طالبِ دعا

محمّد فہیم نامہ ریٰ مسلمانہ

صدر مدرس جامعۃ المصطفیٰ

﴿مقدمہ﴾

اولاد کیسی ہونی چاہئے؟

اللہ تعالیٰ نے ارشاد فرمایا:

﴿رَبِّ هَبْ لِي مِنْ لَدُنْكَ ذُرِّيَّةً طَيِّبَةً إِنَّكَ سَمِيعُ الدُّعَاءِ﴾ [ال عمران: ۳۸]

”اے میرے رب! مجھے اپنی جناب سے نیک اولاد عطا فرما، بے شک تو دعا سننے والا ہے۔“

حضرت خلیل اللہ علیہ السلام نے بھی اپنی آنے والی نسلوں کیلئے نیک بننے کی دعا کی۔

﴿رَبِّ اجْعَلْنِي مُقِيمَ الصَّلَاةِ وَمِنْ ذُرِّيَّتِي رَبَّنَا وَتَقَبَّلْ دُعَا﴾ [الحج: ۴۱]

”اے میرے رب! تو مجھے اور میری اولاد کو نماز ادا کرنے والا بنا اور میری دعا قبول فرما۔“

محترم قارئین!

یہی وہ نیک اولاد ہے جو دنیا میں اپنے والدین کیلئے راتِ جان اور آنکھوں کی ٹھنڈک کا سامان بنتی ہے، بچپن میں ان کے دل کا سرور، جوانی میں آنکھوں کا نور اور والدین کے بڑھاپے میں ان کی خدمت کر کے ان کا سہارا بنتی ہے۔

پھر جب والدین دنیا سے گزر جاتے ہیں تو یہ سعادت مند اولاد اپنے والدین کیلئے بخشش کا سامان بنتی ہے جیسا کہ حدیثِ مبارک میں ہے۔

﴿عَنْ أَبِي هُرَيْرَةَ رَضِيَ اللَّهُ عَنْهُ قَالَ قَالَ رَسُولُ اللَّهِ ﷺ : إِنَّ الرَّجُلَ لَتُزَفَّ دَرَجَةً فِي

الْجَنَّةِ فَيَقُولُ أَنِّي هَذَا، فَيَقَالُ بِاسْتِغْفَارٍ وَلَدِكَ لَكَ﴾

”حضرت سیدنا ابو ہریرہ رضی اللہ عنہ روایت کرتے ہیں کہ رسول اللہ ﷺ نے فرمایا کہ بے

شک جنت میں ایک شخص کے درجے کو بلند کیا جائے گا تو وہ کہے گا کہ یہ کیسے ہو گیا؟ پس اسے کہا جائے گا کہ تیری اولاد کے تیرے لئے استغفار کرنے کی وجہ سے ہوا۔“

[سنن ابن ماجہ: کتاب الادب، باب بر الوالدین: ۴۶۰، رقم: ۳۶۶۰]

معلوم ہوا کہ نیک اولاد اللہ کی بہت بڑی رحمت ہے، والدین کیلئے صدقہ جاریہ ہے اور ان کی دعاؤں کے طفیل فوت شدہ والدین کیلئے قبر میں آسانیاں ہیں۔

یقیناً وہی اولاد و آخرت کے لحاظ سے نفع بخش ثابت ہوگی جو نیک و صالح ہوگی اور یہ حقیقت بھی واضح ہے کہ اولاد کو نیک یا بد بنانے میں والدین کی تربیت کا بڑا دخل ہے۔

ایک مرتبہ ایک مجرم کو تختہ دار پر لٹکایا جانے والا تھا، جب اُس سے اُس کی آخری خواہش پوچھی گئی تو اُس نے کہا کہ اپنی ماں سے ملنا چاہتا ہوں، اُس کی ماں کو ملنے کیلئے لایا گیا، اُس نے ماں کو دیکھ کر ماں کے کان ماک نوچنے شروع کر دیئے، لوگوں نے دیکھ کر سرکش کی کہ یہ تمہاری والدہ ہے، اُس نے کہا کہ مجھے اس تختہ دار تک پہنچانے والی میری ماں ہی ہے، کیونکہ بچپن میں کسی کے کچھ پیسے چراگے لایا تھا تو اس ماں نے مجھے ڈانٹنے کی بجائے میری حوصلہ افزائی کی تھی جس کی وجہ سے میں جرائم کی دنیا میں بڑھتا گیا۔

محترم قارئین!

واقعی یہ بات حقیقت ہے کہ بچے جب چھوٹی عمر میں ایسی حرکات کرتے ہیں، سکول جاتے ہوئے کبھی کسی کی چیز گھر لے آئے تو جو والدین بچے کی اس حرکت کو نہ روکیں گے تو انہیں ضرور چوری کی عادت پڑ جائے گی جبکہ اس کے برخلاف اگر والدین نے ایسی حرکت پر بچے کو سختی سے ڈانٹا تو وہ بچہ آئندہ ایسی حرکت نہیں کرے گا۔

معلوم ہوا کہ بچے کی تربیت کیلئے پہلی درسگاہ، پہلا مدرسہ، پہلا سکول اور پہلا معلم اُس کی ماں ہے، اگر ماں اچھی تربیت کرے گی تو اُس کے بے شمار اثرات مرتب ہوں گے اور اگر ماں باپ اولاد کی اچھی تربیت کرنے کی کوشش نہ کریں تو اس کے نتائج و اثرات برے نکلتے ہیں۔

حضرت فقیہ ابواللیث سمرقندی نقل فرماتے ہیں کہ علمائے سمرقند میں سے ابو حفص کے پاس

ایک شخص نے آکر کہا کہ میرے بیٹے نے مجھے مارا ہے اور مجھے تکلیف پہنچائی ہے، آپ نے کہا کہ سبحان اللہ! بیٹا باپ کو مارتا ہے؟ باپ نے کہا کہ ہاں! اس نے مجھے مارا بھی ہے اور تکلیف بھی پہنچائی ہے، آپ نے فرمایا کہ تو نے اسے اوب اور غم سکھایا؟ باپ نے کہا کہ نہیں، پھر فرمایا کہ کیا اسے قرآن پڑھنا سکھایا؟ کہا کہ نہیں، آپ نے پوچھا کہ وہ کیا کام کرتا ہے؟ اُس نے جواب دیا کہ زراعت کا، آپ نے فرمایا کہ بیٹے نے تجھے کس وجہ سے مارا ہے؟ اُس نے کہا کہ معلوم نہیں، آپ نے فرمایا کہ ممکن ہے کہ وہ صبح گدھے پر سوار ہو کر کھیتوں کی طرف جا رہا ہو، بیل اُس کے آگے اور کتا اُس کے پیچھے ہو، وہ قرآن کی خوبی سے واقف گیت گاتا جا رہا ہو اور ایسے وقت میں اُس نے اُس سے کوئی تعرض کیا ہو گا تو اُس نے تجھے بیل سمجھ کر مار دیا، اللہ کا شکر ادا کرو کہ اُس نے تیرا سر نہیں توڑا۔

[تسمیہ الغالیین: ۱۵۷]

محترم تارنمین!

معلوم ہوا کہ ولیدین کیلئے ضروری ہے کہ وہ اپنی اولاد کی اچھی تعلیم و تربیت کریں، اب یہ تربیت نفسیاتی بھی ہونی چاہئے اور دینی بھی اسلئے ہم اپنی کتاب کو دو حصوں میں تقسیم کرتے ہیں، پہلے حصے میں بچوں کی تربیت کے نفسیاتی پہلوؤں کا جائزہ لیا جائے گا اور دوسرے حصے میں بچوں کی تعلیم و تربیت کے مذہبی پہلو بیان کئے جائیں گے۔

حصہ اول

تربیتِ اولاد کے نفسیاتی پہلو

تعلیم کی ضرورت و اہمیت

قدیم زمانے میں بھی بے شمار معامین فطرتِ انسانی کو سمجھنے کی کوشش کرتے رہے ہیں، ان تمام لوگوں کی کوششوں کو تعلیمی زندگی کے مختلف شعبہ جات میں بروئے کار لایا جاتا رہا ہے، ہمیں عہدِ قدیم کے کئی ایسے معامین کی مثال ملتی ہے جو اپنے طرزِ زندگی میں متعدد نفسیاتی اصولوں کا پاس رکھا کرتے تھے مگر اس سلسلے میں باقاعدہ مشاہدات، تجربات اور تحقیقات کا آغاز ہوئے ابھی زیادہ عرصہ نہیں ہوا، اس حقیقت میں کسے شبہ ہو سکتا ہے کہ تعلیم ہمارے معاشرے کا ایک بہت ضروری عمل ہے، کچھ لکھے پڑے اور سیکھے بغیر اس دنیا میں زندہ رہنا محال ہے، سارے انسانی تمدن کی بنیادیں اس کی تعلیم و تربیت پر استوار ہیں۔

تعلیم سے محرومی کے نقصانات

تعلیم کا مقصد فنی اور مادی ماحول سے جہالت اور ظلمت کو دور کر کے انسانی زندگی کو کتنی وسیع خوش و خرم اور کامیاب بنانا ہے، اگر بچوں کو زیورِ تعلیم سے آراستہ کرنے کی بجائے انہیں فطرت کے رحم و کرم پر ہی چھوڑ دیا جائے تو وہ جاہل اور بے وقوف ہی رہیں گے۔

نفسیاتی نقطہ نظر سے تعلیم کا مقصد انسان میں چند خاطر خواہ اور مفید معاشرتی تبدیلیوں کا

پیدا کرنا، انسانی کردار کی اصلاح اور مناسب تربیت کرنا ہے، مکتب، سکول، مدرسہ، مسجد اور دیگر معاشرتی اداروں کو تعلیم کے ذرائع کے طور پر استعمال کرنا از حد ضروری ہے مگر ان تمام ذرائع کے باوجود اگر ہم طلباء اور بچوں کے کردار میں خاطر خواہ تبدیلی پیدا کرنے میں ناکام رہیں تو ساری محنت و کوشش بے کار ہو جاتی ہے، بچوں کی تعلیم کا مقصد اس مسئلہ کا عملی حل ہے کہ ان کے کردار کی تربیت اور مناسب اصلاح کیسے کی جائے، بچپن میں عدم تعلیم اور ناقص تعلیم بلوغت میں جو گل کھاتی ہے، اس سے کون واقف نہیں، بچوں کی تعلیم کی اہمیت تو واضح ہے مگر اب دیکھنا یہ ہے کہ نفسیات اس تعلیمی عمل میں کیسے مدد کر سکتی ہے۔

معلم کیلئے طلباء کی نفسیات جاننا کیوں ضروری ہے؟

نفسیات ہماری زندگی کا مکمل جائزہ ہے، نفسیات کی جدید ترین اور مقبول عام تعریف یہ ہے کہ یہ ایک ایسا معاشرتی علم ہے جس میں انسانی کردار کا گہرا مطالعہ کیا جاتا ہے، قطع نظر اس سے کہ اس کردار کے اسباب ذہنی ہوں یا جسمانی، شعوری ہوں یا غیر شعوری اور یہ زمانہ حال میں وقوع پذیر ہو رہے ہوں یا زمانہ ماضی میں، اب اگر تعلیم کا مقصد اس کردار میں مناسب تبدیلی پیدا کرنا ہے تو ظاہر ہے کہ سب سے پہلے کردار کو سمجھنا ضروری ہے اور نفسیات چونکہ اسی کردار کی جانچ پر کھکا علم ہے اسلئے نفسیات کا سمجھنا ضروری ہے، اسی وجہ سے معلم کیلئے بچوں کی نفسیات جاننا بے حد ضروری ہے۔

نفسیات سے استفادہ کی ضرورت

بچوں کی صحیح تعلیم و تربیت کیلئے ضروری ہے کہ ہم ان کی فطرت کا مکمل مطالعہ کریں، ان کے ذہن کے فطری تقاضوں، دلچسپیوں، مشاغل اور ان کے جذبات کا پورا پورا جائزہ لیں اور پھر ان حقائق کی روشنی میں ان کیلئے ایک ایسا نظام تعلیم وضع کریں جس میں ان کی زندگی کے اُن تمام پہلوؤں کا احترام ملحوظ رکھا گیا ہو، اس بحث کو ہم دس ابواب میں تقسیم کرتے ہیں۔

بابِ اول

بچوں کی فطری تربیت

جہلت یعنی فطرت کیا ہے؟

ولیم جیمز نے جہلت یعنی فطرت کی تعریف یوں کی ہے ”فطرت کوئی کام کرنے کے رجحان کا نام ہے۔“

یعنی جہلت ایسا فطری رجحان ہے جو وراثت میں ملتا ہے اور جس کے سیکھنے میں تجربہ یا کوشش کی ضرورت نہیں پڑتی مثلاً نوزائیدہ بچہ اپنی ماں کی چھاتی سے چٹ کر دودھ پینے میں لگن ہو جاتا ہے مگر اُسے دودھ پینے کی غرض و غایت کا پتہ نہیں ہوتا اور نہ ہی اُسے اس کام کیلئے کسی قسم کی مشق کرنا پڑتی ہے، کھیلتے ہوئے بچے کا کھلونا چھین لیا جائے تو وہ عموماً غصے کا اظہار کرتا ہے، اس کردار کے سارے عمل کو فطری رجحانوں کا اظہار کہتے ہیں۔

میکڈ وگل کے مطابق فطرت کے تین پہلو ہیں۔

[۱]۔ قوف [۲]۔ جذبہ [۳]۔ عمل

ہمارے کردار میں فطرت جب بھی عمل پیرا ہوتی ہے، اس کے مندرجہ ذیل تین پہلو ضرور نمایاں ہوتے ہیں، مثلاً خوف کھانا ایک فطرتی عمل ہے، جب یہ فعل نمودار ہوتا ہے تو ہمیں خوفناک شخص یا چیز یا صورت حال کا کچھ نہ کچھ ادراک ضرور ہو جاتا ہے، مثلاً جب ہم سانپ دیکھتے ہیں یا اُس کی پھنکار سنتے ہیں تو ہم جان لیتے ہیں کہ یہ کوئی خوفناک چیز ہے، ہماری فطرت کے اس پہلو کا

نام وقوف ہے، پھر اس کے ساتھ ہمیں کچھ احساس پیدا ہوتا ہے یعنی ہم ڈر محسوس کرتے ہیں، اس پہلو کا نام جذبہ ہے اور وقوف اور جذبہ کے ساتھ ہم کچھ نہ کچھ کرنا بھی چاہتے ہیں یعنی ہم بھاگنا چاہتے ہیں یا لاٹھی لے کر اس سانپ کو مارنا چاہتے تو اس پہلو کا نام عمل ہے۔

فطرتوں کی اہمیت

کامیاب زندگی گزارنے کیلئے فطرتوں کا سمجھنا ضروری ہے، اگر دوست کو دوسرے دوست کے فطری تقاضوں کا علم ہو جائے تو دوستی اچھی گزرنے کی امید ہے، معلم کیلئے بھی جاننا ضروری ہے کہ طلباء کے فطری تقاضے کیا ہیں تاکہ وہ مدرسے کا نظم و نسق اور طریقہ تدریس اس قدر خوشگوار بنا سکے کہ تعلیم میں طلباء کیلئے دلچسپی بڑھے، اسلئے اگر اساتذہ اور والدین بچوں کے فطری تقاضوں سے آشنا ہو جائیں تو پھر بچوں کی تعلیم و تربیت میں آسانی ہو سکتی ہے۔

باب دوم

بچوں کی نشوونما

بچوں کی نشوونما کا سلسلہ پیدائش سے شروع ہوتا ہے اور بلوغت تک جاری رہتا ہے یعنی پیدائش کے فوراً بعد بچہ ایک ایسی کائنات میں داخل ہوتا ہے جہاں رہنے سہنے اور فکر و عمل کے معاشرتی انداز زندگی کے ہر شعبے پر مسلط رہتے ہیں۔

ابتدائی بچپن کی اہمیت

انسانی زندگی میں ابتدائی بچپن کو بہت اہمیت حاصل ہے، ابتدائی عمر میں انسان بہت کچھ سیکھتا ہے، آئندہ زندگی کی مسرت اور کامیابی کا انحصار بیشتر اسی ابتدائی زندگی پر ہے، اگر اوائل عمر میں بہتر تعلیم و تربیت میسر آجائے تو آئندہ زندگی میں مسرت و کامرانی قدم چومتی ہے، اس کے برعکس اگر ابتدائی سالوں میں بچے ناقص تعلیم و تربیت، صحبت بد اور غیر مناسب مشاغل میں شمولیت کا شکار ہو جائیں تو آئندہ زندگی میں کامیابی کے امکانات کم ہو جاتے ہیں۔

شیر خوار بچے کا معاشرتی طریقہ

شیر خوار بچے اپنے گرد و پیش میں دلچسپی نہیں لیتے، دو ماہ کا بچہ اپنے ارد گرد کے دوسرے بچوں سے انتہائی بے رخی برتا ہے مگر گھر کے اُن بڑوں میں بہت دلچسپی لیتا ہے جو اُس کی پرورش اور

دیکھ بھال کرتے ہیں، تیسرے ماہ میں وہ کھانے پینے کی چھوٹی موٹی چیزوں کی طرف لمحو بھر کیلئے متوجہ ہوا شروع ہوتا ہے، چوتھے ماہ میں اُسے والدین کے اظہارِ ناراضگی کی کچھ سمجھ آنے لگتی ہے، عمر کا پانچواں ماہ پورا کرنے کے بعد وہ جھڑکی اور دھمکی کے جواب میں رونا اور مسکراہٹ کا جواب مسکراہٹ میں دینا سیکھ لیتا ہے، اس کے تقریباً دو ماہ بعد وہ بچوں کے آسان اور سادہ کھیلوں کی طرف متوجہ ہوتا ہے۔ آٹھویں ماہ میں بچہ کچھ ایسی بے معنی آوازیں نکالنا شروع کر دیتا ہے جو بامعنی الفاظ سے کافی مشابہت رکھتی ہیں، دسویں ماہ تک اُس میں اپنے قریبی ماحول کے دوسرے بچوں میں بلکی سی دلچسپی کا شعور بھی آ جاتا ہے، ایک سال کا بچہ ماتھے پر ہاتھ رکھ کر سلام کرنا سیکھ لیتا ہے، وہ دور کی چیزوں کے نام بھی سمجھنے لگتا ہے، وہ اپنی دلچسپی کی چیزوں کی طرف دوسروں کی توجہ مبذول کرواتا ہے، اس عمر تک چونکہ اُس کی خواہشات کی تکمیل ہوتی رہتی ہے، اسلئے وہ اپنے آپ کو بہت اہم تصور کرنے لگتا ہے، اگر بچے کے اپنے آپ میں لگن رہنے کے اس رجحان کا ابتداء ہی میں مداوانہ کیا جائے تو بڑی عمر میں اس رجحان کے غرور اور خود پسندی میں تبدیل ہونے کا سخت اندیشہ ہے، یہی وقت ہے جب بچے کو معاشرتی اصولوں کی عام فہم تعلیم و تربیت کی سخت ضرورت ہوتی ہے، اسے کسی نہ کسی طرح مل جل کر رہنے سہنے اور جمہوری اصولوں کی طرف راغب کیجئے، ابتدائی عمر میں غیر معاشرتی رجحانات کا علاج ممکن ہے اور آسان بھی جبکہ بڑی عمر میں علاج مشکل ہو جاتا ہے۔

بچپن اور معاشرتی وسعت

تین سال کے لگ بھگ بچے مدر سے یا سکول جانا شروع کر دیتے ہیں، مدر سے یا سکول میں داخلہ بچوں کی معاشرتی نشوونما میں ایک سنگ میل کی حیثیت رکھتا ہے، اپنے ہم مکتبوں کی مختلف عادتیں اور ان کی نئی نئی حرکتیں بچے کے کردار پر گہرا اثر ڈالتی ہیں، نئی نئی چیزوں کی جانچ پڑتال کرنے کیلئے بچہ طرح طرح کے سوالوں کی بوچھاڑ شروع کر دیتا ہے، والدین اور اساتذہ کو بچوں کی اس دریافت طلبی سے اکتانہ نہیں چاہئے بلکہ ہر ممکن طریقے سے ان کے معصوم سوالوں کا معقول جواب دیتے رہنا چاہئے۔

گروہ بندی کا رجحان

چھ سے بارہ سال کی درمیانی عمر میں گروہ بندی کا رجحان بہت بڑھ جاتا ہے، بچے مدرسے یا سکول اور محلے کے چند مخصوص ساتھی منتخب کر لیتے ہیں اور ان سے ملکر طرح طرح کی شراوتوں، کھیل کود اور سیر و تفریح کے مشاغل میں جی بہلاتے ہیں، بسا اوقات بچپن کی بظاہر معصوم گروہ بندیاں خطرناک صورت اختیار کر کے خلاف معاشرت حرکات اور مجرمانہ افعال کی حد تک پہنچاتی ہیں، اسلئے والدین اور اساتذہ کو چاہئے کہ بچوں کی گروہ بندی کے سلسلے میں کڑی نظر رکھیں اور ان کی مناسب تربیت کرتے رہیں۔

بچوں کا معاشرتی اخلاق

بچہ نیکی اور ہمدلی کے ابتدائی اور آسان فہم تصور سے شروع عمر میں ہی آگاہ ہو جاتا ہے اور کسی معاشرتی صورت حال میں صحیح اور غلط میں تھوڑی بہت تمیز کر سکتا ہے، اگر گھر میں پانچ چھ برس کی عمر تک سے معاشرتی اخلاق کی ابتدائی تربیت دی گئی ہو تو اساتذہ اور دیگر بزرگوں کی مزید رہنمائی سے یہ تربیت اُس کے کردار پر خاطر خواہ اثر ڈالتی ہے۔

باب سوم

جذبائی نشوونما

کسی احساس کی حرارت، شدت اور تاظم کا نام جذبہ ہے، جذبات جب جوش میں آتے ہیں تو فرد اپنے اندر ایک عجیب کبرام محسوس کرتا ہے، خوف، نصہ، حقارت اور محبت کے جذبات ہم روزمرہ زندگی میں عام محسوس کرتے رہتے ہیں، ہماری زندگی میں حصول مقصد کیلئے حرکت، تڑپ، جدوجہد اور انقلاب بہت حد تک ہمارے جذبات کی ہی بدولت رونما ہوتے ہیں مگر جذبات کو زیادہ ڈھیل دے دی جائے تو زندگی میں افراتفری، انتشار اور طوفان برپا ہو جاتے ہیں۔

بچپن میں جذبائی نشوونما

بچپن کے آغاز اور مدرسہ یا سکول میں داخلہ سے بچوں کی جذبائی زندگی میں خاطر خواہ تبدیلیاں رونما ہونے لگتی ہیں، ان حالات میں جذبات پر قابو پانے اور انہیں بہتر سمتوں میں بیان کرنے کی صلاحیت پیدا ہونے لگتی ہے، اب اگر مدرسہ یا سکول کا ماحول سازگار ہو تو بسا اوقات یہی ناخوشگوار جذبائی رجحانات مدرسہ یا سکول میں داخلہ کے بعد بدستور قائم رہتے ہیں، بچے کا جذبائی نظام زیادہ تر والدین کی جذبائی عادتوں کا مرہون ہوتا ہے، ابتداء میں بچہ اپنے والدین پر بے انتہا جذبائی فخر محسوس کرتا ہے، وہ ان کے کردار اور اطوار کو اخلاق اور انسانیت کا بہترین نمونہ سمجھتا ہے، ہد مزاج اور نڈرش ر و والدین اپنی غیر متوازن زندگی سے اپنے بچوں پر بہت برا اثر ڈالتے ہیں،

ان کے بچے بھی عموماً غصیلے اور جنگڑا لہو ہوتے ہیں۔

ان مضر یعنی نقصان دہ رجحانات کا مناسب علاج کرنے کیلئے بچوں کو اپنے کردار کے اچھے یا برے اثر پیدا کرنے کی معاشرتی تربیت دینا ضروری ہے، والدین کو بچوں پر اپنا حکم اندھا دھند تھوپنے سے گریز کرنا چاہئے اور بچوں کی جذباتی حاجات کی وقت پر مناسب طریقے سے تشفی کرنی چاہئے تاکہ ان میں معاشرے کا متوازن اور تندرست فروغ بننے کی صلاحیت برہم رہے۔

متوازن نظم و نسق

مدرسہ اور گھر کا غیر مناسب نظم و نسق اور ماحول بچوں کی جذباتی صحت برباد کر دیتا ہے، بچوں پر حد سے زیادہ قید و بند لگا دینا یا انہیں ضرورت سے زیادہ ڈھیل دے دینے کی پالیسی اپنائے رکھنا مدرسہ اور گھر دونوں جگہ بچوں کیلئے مہلک ثابت ہو سکتا ہے، اساتذہ اور والدین کا ایک ایسا متوازن رویہ جس میں اختیار اور نگرانی کا معقول امتزاج موجود ہو، بچوں کی جذباتی صحت کیلئے بہت مفید ثابت ہوتا ہے، بچوں کی جذباتی تربیت والدین اور اساتذہ کا اہم ترین فریضہ ہے، ماہرین نفسیات نے سائنسی انداز میں جذبات کی عمومی تربیت کیلئے مندرجہ ذیل طریقے تجویز کئے ہیں۔

[۱]. تصعید

کسی فطری رجحان کو اس کی فوری اور فطری جذبات کی غرض سے ہٹا کر کسی بہتر اور بلند نصب العین کے تابع کرنے کو تصعید کہتے ہیں، مثلاً غصہ آنا ایک فطری رجحان ہے، اس کو باہمی لڑائی جنگڑے کی بجائے بلند نصب العین یعنی کفار کے خلاف جہاد اور گستاخان رسول کے خلاف جہاد میں بھی استعمال کیا جاسکتا ہے۔

[۲]. ضبط جذبات

اگرچہ کسی نہ کسی انداز میں جذبات کا اظہار ضروری ہے تاہم متوازن معاشرتی زندگی کیلئے

ہمیں اکثر مواقع پر کئی ایک جذبات دبانے بھی پڑتے ہیں، اسلئے کامیاب اور متوازن زندگی کیلئے بچوں کو مناسب مواقع پر ضبط جذبات سے کام لینے اور اپنے آپ کو قابو میں رکھنے کی تربیت دینا بھی بے ضروری ہے۔

[۳]. مصروفیت

”بے کار آدمی شیطان کی آماجگاہ ہوتا ہے“ جذبات کو ہماری شخصیت کے اندر شور و غوغا برپا کرنے کا موقع عموماً اُس وقت ہاتھ آتا ہے جب ہم فارغ ہوں، اسلئے من کی دنیا کے جذباتی فساد کی زد سے بچوں کو محفوظ رکھنے کیلئے انہیں ہر وقت کسی نہ کسی دلچسپ اور تعمیری مشغلے میں مصروف رکھنا بے ضروری ہے۔

والدین اور اساتذہ کا فریضہ

والدین اور اساتذہ کا فرض ہے کہ بچوں کی جذباتی تعلیم و تربیت کے فریضہ کو نہایت فہم و فراست سے سرانجام دیں، گھر پر بچوں کیلئے بہترین نگہداشت اور معقول شفقت کا ماحول مہیا کیا جائے، ان کی ضد، لڑائی، جنگڑے، رنجشوں اور ڈننی الجھنوں کا مناسب حل ڈھونڈنے کی پوری پوری کوشش کی جائے۔

معلم کا ذاتی کردار

مدرسہ یا سکول میں اساتذہ کو طلبہ کے سامنے اپنے آپ کو ایک مثالی شخصیت کی حیثیت سے پیش کرنے کی پوری پوری کوشش کرنی چاہئے، خوش مزاج، باہمت اور پُر امید اساتذہ بچوں میں بہتر جذباتی اوصاف پیدا کرنے کا باعث بنتا ہے جبکہ بد مزاج، بڑش رو، بے حوصلہ اور ہر وقت ناامید رہنے والا معلم و اساتذہ بچوں میں جذباتی اوصاف پیدا نہیں کر سکتا۔

باب چہارم

بچوں کی ذہنی نشوونما

گھر کی فضا اور والدین کی تربیت بچے کی شخصیت اور کردار پر بہت گہرا اثر ڈالتی ہے، خاندانی عناصر کے علاوہ مدرسہ یا سکول کی زندگی بھی بچے کی ذہنیت کو بے حد متاثر کرتی ہے، مدرسہ کی تعلیم کا مقصد بچوں کو اس قسم کی ابتدائی تربیت دینا ہے جس سے ان میں مختلف علوم کی ابتدائی چیزیں سمجھنے، آئندہ زندگی میں متوازن، بااخلاق اور خوش مزاج شہری بننے کا سلیقہ پیدا ہو، یہ صلاحیتیں طلبہ میں اُسی وقت اُجاگر ہو سکتی ہے، جب وہ ذہنی طور پر اس قابل ہوں کہ اس تربیت کے فنیب و فرائز اور اس کی غرض و غایت کو سمجھ سکیں، چونکہ مدرسہ یا سکول کی علمی اور معاشرتی زندگی سے وہی طلبہ مستفیض ہو سکتے ہیں جو ذہنی طور پر صحت مند ہوں، اسلئے معلم کو تعلیم و تربیت کے اس پہلو سے غفلت نہیں برتنی چاہئے، کوئی معلم طلبہ کو تعلیم کی صحیح روح سے روشناس کرانے میں اُس وقت تک کامیاب نہیں ہو سکتا جب تک وہ ان کی ذہنی صحت کی دیکھ بھال کا خصوصی اہتمام نہ کرے، مدرسہ یا سکول میں بے شمار عناصر بچوں کی ذہنی صحت پر اثر انداز ہوتے ہیں، سمجھنے کی خاطر ان عناصر کو چار صورتوں میں تقسیم کیا گیا ہے۔

- | | |
|-------------------|----------------------------------|
| [۱] معلم کی شخصیت | [۲] فسادِ تعلیم |
| [۳] طریق تدریس | [۴] مدرسہ کی غیر فسادِی دلچسپیاں |

[۱]۔ بچوں کی ذہنی صحت پر معلم کی شخصیت کا اثر

اس حقیقت میں کوئی شک نہیں کہ معلم یعنی اُستاد کی شخصیت بچوں پر بے پناہ اثر ڈالتی ہے، اگر معلم کی اپنی زندگی ذہنی صحت کی نعمتوں سے مالا مال ہو، وہ خوش و خرم رہتا ہو اور اپنے آپ کو اپنے شعبہ میں عبور رکھتا ہو تو وہ خوش نصیب بچے جو اُس معلم سے تعلیم حاصل کرتے ہیں، بہت فائدہ میں رہتے ہیں اور اگر معلم خود ہی ذہنی صحت سے محروم ہو اور خود نفاست و پاکیزگی سے محروم ہو تو بچوں کے فکر و عمل کا صحیح ہونا مشکل ہو جاتا ہے، گھر میں جو مقام والدین کو حاصل ہے، مدرسہ یا سکول میں وہی حیثیت اُستاد کی ہے، بچوں کی تعلیم و تربیت کے بارے میں معلم پر والدین سے بھی زیادہ اہم فرائض عائد ہوتے ہیں، چنانچہ ہر بچہ یہ چاہتا ہے کہ معلم اُس میں خصوصی دلچسپی لے، اُس کے کام کو سراہے اور اُس سے شفقت اور مروت سے پیش آئے، یہ بجا ہے کہ معلم کو ادنیٰ اقتصادی اور معاشرتی مقام دے کر معاشرہ اپنے سارے نظام پر عموماً اور بچوں کی تعلیم و تربیت پر خصوصاً بہت بھاری ظلم کرتا ہے مگر معلم اس بنیادی بے انسانی کا انتقام بچوں کی تعلیم و تربیت کے معاملہ میں غفلت برتنے کی صورت میں لے تو یہ بھی سنگین معاشرتی اور اخلاقی جرم ہے۔

اسلئے معلم اور طلبہ کے مابین ایک جذباتی لگاؤ اور خوشگوار تعلق ہونا اتنا ہی ضروری ہے جتنا کہ جینے کیلئے ہوا، پانی وغیرہ، طلبہ سے خوشگوار تعلق اور ربط اُسی صورت قائم ہو سکتا ہے جب معلم ہر طالب علم کی مشکلات کو سمجھنے کی کوشش کرے اور انہیں حل کرنے کی طرف مکمل توجہ دے یعنی طالب علم میں موجود کمزوریوں اور خامیوں پر صرف ڈانٹ ڈپٹ ہی مکمل حل نہیں بلکہ اُس کے پس پیش مشکلات کو سمجھ کر اُن کا مناسب حل تلاش کرنا چاہئے۔

[۲]۔ نصابِ تعلیم اور ذہنی صحت

غیر موزوں نصابِ تعلیم بھی بچوں کی ذہنی صحت بگاڑنے کا سبب بنتا ہے، ناقص نصاب بچے کے دل میں علم سے لگاؤ پیدا کرنے کی بجائے بیزاری اور نفرت کے جذبات ابھارتا ہے، کسی بچے کو

کوئی مضمون روکھا پھیکا اور مشکل نظر آتا ہو تو وہ یا تو اُس میں مسلسل ماکامیوں کا شکار ہونے لگتا ہے یا پھر جبراً اُس کا مطالعہ جاری رکھتا ہے تو یہ دونوں صورتیں ذہنی صحت کیلئے ماسازگار ہیں، مختلف عمر کے بچوں کیلئے موزوں نصاب تعلیم وضع کرنا ایسا لطیف اور دقیق عمل ہے جسے مسلسل مشاہدات، تجربات اور تحقیقات کی مدد سے ہی سرانجام دیا جاسکتا ہے۔

[۳]۔ طریقہ تدریس اور ذہنی صحت

نصاب کے مضامین کے علاوہ معلم کے پڑھانے کا طریقہ بھی بچوں کی ذہنی صحت پر اثر انداز ہوتا ہے، معلم کو چاہئے کہ وہ درس و تدریس کے سلسلہ کو دلچسپ اور طلبہ کی ذہنی صلاحیت کے عین مطابق رکھے تاکہ طلبہ کے ذہن ادھر ادھر بھٹکنے سے بچے رہیں، معلم کو چاہئے کہ وہ اپنے ذہنی لیول کے مطابق نہ پڑھائے بلکہ طلبہ کے آذان پر پورا اثر کر تدریس کرے تاکہ ذہین طلبہ اور کمزور طلبہ بھی اُس کی تدریس کو سمجھ سکیں۔

[۴]۔ غیر نصابی دلچسپیاں اور ذہنی صحت

بالضابطہ درس و تدریس کے علاوہ مدرسہ یا سکول کی غیر نصابی سرگرمیاں بھی بچوں کی ذہنی صحت پر بہت خوشگوار اثر ڈالتی ہیں، مدرسہ میں بچوں کی معاشرتی اور تمدنی دلچسپیوں کے سامان موجود ہونے چاہئے، مدرسہ کی مختلف مجالس اور مباحثے کے پروگرام بچوں میں دھڑوں کے افکار و دلائل کو سمجھنے، اپنے خیالات پیش کرنے اور ان میں مناسب ترمیم و اصلاح کرنے کا سلیقہ پیدا کرتے ہیں۔

باب پنجم

بچوں کی عادتیں

تین مہینے کی عمر میں بچے کئی ایک ایسی عادتیں سیکھ لیتے ہیں جو اگر غلط راہ اختیار کر جائیں تو بعد میں انہیں بدلنا بہت مشکل ہو جاتا ہے، بچہ ہر اس حرکت کو دہرانا چاہتا ہے جس میں اسے لذت میسر آئے، لذت کا یہی احساس عادت کی بنیاد بن جاتا ہے، یہ احتیاط رہے کہ گھریلو ماحول ایسا رہے جس میں بچے کو اچھا کام کرنے میں خوشی اور ہر بری حرکت میں کوفت محسوس ہو۔

چند بنیادی عادتیں

پیشاب، پاخانہ، کھانے پینے اور سونے کی بنیادی جسمانی عادتیں بچے کو زندگی کے پہلے چند مہینوں میں ہی پڑ جاتی ہے، پیشاب پاخانہ کیلئے بیٹھنے، وقت پر کھانا کھانے اور سونے کی تمیز سکھاتے وقت یہ خیال رکھنا چاہئے کہ بچہ اس ابتدائی تربیت سے کسی قسم کا بوجھ یا دباؤ محسوس نہ کرے، اس کی آئندہ ذہنی اور جسمانی صحت کا انحصار انہی اولین عادات کے مناسب نشوونما پر ہے۔

ہمارے ہاں پیشاب پاخانہ کیلئے اکثر بچوں کو نہایت بے تکلفی سے گلی کی گندی مٹی پر بٹھادیا جاتا ہے، والدین کبھی بھی یہ محسوس نہیں کرتے کہ گلی کی مٹی کو بیٹ الخلاء میں تبدیل کرنا بہت مایوسانہ حرکت ہے، بچوں کو بچپن سے ہی اس عادت سے بچانا چاہئے۔

ان عادات کو سنوارنے میں ہر وقت گرم مزاجی قرین مصلحت نہیں، اگر آپ سزاوے کر

زبردستی بچوں میں اچھی عادت راسخ کرنے کی کوشش کریں گے تو یاد رکھیں! کہ بچہ کسی وقت آپ سے آنکھ پچا کر ایک آدھ بار ضرور بری حرکت دہرائے گا، لہذا بہتر یہ ہے کہ آپ بہت نرمی سے اُسے صاف ستھرا رہنے کی تلقین کریں۔

عادوں کا بننا اور بگڑنا

بعض اوقات اچھے بھلے صحت و صفائی سیکھتے سیکھتے بچے بگڑ جاتے ہیں، اس کے بے شمار اسباب ہیں، نئی بہن یا بھائی کی پیدائش پر ماز و نعم میں پلے ہوئے اُکھوتے بچے کو بھاری ذہنی صدمہ پہنچتا ہے، ایک وقت تک صفائی کا پابند رہنے کے بعد اب وہ پھر غلیظ عادوں کی طرف مائل ہونا شروع ہو جاتا ہے، اس کا یہ رجحان والدین کی شفقت کی کمی اور نوزائیدہ بچے سے ضرورت سے زائد لاف پیار کے خلاف ایک فطری احتجاج ہے، لہذا والدین کو اس بچے کے ساتھ پہلے کی طرح ہی شفقت و پیار کا مظاہرہ کرتے ہوئے پیش آنا چاہئے۔

کھانے پینے کی عادتیں

کھانے پلانے کے بارے میں بچوں کے اکثر والدین مانگھی کا مظاہرہ کرتے ہیں، کھانے کیلئے بہت زیادہ دے دینا، ہر وقت میٹھی چیزیں اور چاکلیٹ کھلاتے رہنا یا بہت کم کھانے کو دینا اور میٹھی چیزیں کھانے سے بالکل منع کر دینا بچوں کے خورد و نوش کے تقاضوں سے بہت بڑی نا انسانی ہے، مناسب اوقات پر مناسب مقدار میں مناسب کھانا اور اپنی بساط کے مطابق بچوں کو پھل اور میٹھی چیزیں وغیرہ کھلانی چاہئے، بچوں میں یہ عادت ڈالنی چاہئے کہ جب بھوک لگے تب ہی کھائیں، کھاتے وقت بے جا روک ٹوک بھی قرین مصلحت نہیں، بچوں کو کھانے پینے میں بہت زیادہ آزادی دے دینا بھی اچھا نہیں۔

سونے کی عادتیں

عمر بڑھنے کے ساتھ ساتھ بچوں کو آہستہ آہستہ خود اپنے ہاتھ سے کھانے کا عادی بنانا چاہئے۔ ماں باپ کے ساتھ سونے کی عادت دس سال کی عمر میں ختم کر دینی چاہئے، سونے سے پہلے والدین اگر بچے کو کوئی اچھی سی کہانی سنایا کریں تو بچہ بہت خوشی محسوس کرتا ہے، رات کو جلد سو جاتا اور صبح سویرے اٹھنا بچوں کیلئے بے حد مفید ہے۔

بڑوں کی بری عادتیں اور بچے

گالی گلوچ، لڑائی جھگڑا، غلامت میں کھیلنا اور ہر وقت گندے بنے رہنا، جھوٹ بولنا اور چوری چکاری ایسی بری عادتوں سے بچوں کو کیا، بڑوں کو بھی بچنا چاہئے، اگر آپ کا بچہ ایسے ماحول میں پرورش پاتا ہے جہاں وقت کی پابندی، والدین کے نرمی سے سمجھانے کے طریقے اور مناسب کام کو مناسب انداز میں کرنے کا رواج ہو تو بچوں کے بری عادتوں میں گرفتار ہونے کا اندیشہ بہت کم ہو جاتا ہے، بہت زیادہ نگہداشت کرنے، ہر کام میں بچوں کی بے جا مدد کرنے اور ہر خواہش کو فوراً پورا کر دینے سے بھی بچوں کی اچھی تربیت کو نقصان پہنچتا ہے۔

اساتذہ اور والدین کے فرائض

بری عادتوں کی اصلاح کا مناسب وقت بچپن ہی کا زمانہ ہے، عادت اگر پختہ ہو جائے تو اس کا چھوڑنا بہت مشکل ہے، اسلئے بہت احتیاط برتنی چاہئے کہ آپ کے بچے اچھی عادتیں سیکھیں، اگر وہ بری عادتوں کے چنگل میں پھنس بھی جائیں تو اصلاحی فرائض سے غفلت یا اصلاح کے غلط طریقے اختیار کرنے کی بجائے پیار و محبت سے بچوں کو سمجھانا چاہئے۔

باب ششم

بچوں کی غلطیاں اور بہانے

بچوں کی روزمرہ کی لغزشوں پر غصہ نہیں ہونا چاہئے بلکہ ان کی خطاؤں کو اچھی طرح سمجھ کر ان کی تہ تک پہنچنے کی کوشش کرنی چاہئے، ان کے بنیادی اسباب ڈھونڈ کر روک تھام کے مناسب حل سوچنے چاہئے۔

کاہل بچے

بچوں کی بے شمار خطاؤں کی ایک وجہ سستی اور کاہلی ہوتی ہے، سستی کے اسباب جہاں جسمانی ہیں، وہاں اس سلسلے میں ذہنی عناصر کو بھی کافی دخل ہے، سست بچے چلنے پھرنے کی بجائے آرام سے بیٹھے رہنا زیادہ پسند کرتے ہیں، اپنی سستی کی وجہ سے گھر اور مدرسے کے کام میں دلچسپی کم لیتے ہیں، اس طرح کے کاہل بچوں کا طبی معائنہ کروانا چاہئے۔

خود غرضی

خود غرضی کی وجہ سے بھی بچے بہت کچھ کر بیٹھتے ہیں، خود غرض بچے ہر کام میں محض اپنا ہی بہانا سوچتے ہیں، انہیں دوسروں کے احساس کا قطعی پاس نہیں ہوتا، ایسے بچے گھر میں بات بات پر ”میں کیا کروں“ ”مجھے اس سے کیا“ وغیرہ کے جواب عام دیتے رہتے ہیں، اب سزا دینے کی بجائے

بچوں کو نرمی سے سمجھائیں کہ اگر وہ ایک دوسرے سے مل جل کر رہنا سہنا سیکھیں تو سب انہیں اچھی نگاہ سے دیکھیں گے اور والدین بھی ان سے زیادہ پیار کریں گے، تمام کام اپنے بہن بھائیوں پر چھوڑ دینا اور گھر کے چھوٹے موٹے کاموں میں اپنے والدین کا ہاتھ نہ بٹانا اچھے بچوں کا طریقہ نہیں ہے۔

نافرمان بچے اور والدین کی ناسمجھی

ناسمجھ والدین اور گھر کی خشک اور خطیبانہ فضا بھی بچے کو گستاخ بنا دیتی ہے، بسا اوقات بچوں کی گستاخی، ان کی کم فہمی اور سرمایۂ الفاظ کی کمی کی وجہ سے ہوتی ہے، مثلاً آپ پیار سے بچے کو ”آلو“ کہیں گے تو دوسرے دن وہ سب کے سامنے آپ کو آلو کہنا شروع کر دے گا تو بچے کی اس معصوم گستاخی پر بیخ پانہیں ہونا چاہئے، اکثر والدین شکایت کرتے ہیں کہ ان کے بچے گالیاں بہت جکتے ہیں، بڑوں کا ادب نہیں کرتے اور بہت نافرمان ہوتے جا رہے ہیں تو بچوں کو گالیوں سے بچانے کیلئے گھر کا ماحول گالیوں سے پاک ہونا ضروری ہے اور پھر بچوں کو اس کے محلے کے گندے بچوں کی صحبت سے بچانا بہت ضروری ہے، اسی طرح بچوں سے احترام کی توقع رکھنے سے پہلے بزرگوں کو خود بھی اپنے قول و فعل میں احتیاط برتنی چاہئے فرمانبرداری اور اطاعت کی تربیت کیلئے مؤدب اور نیک بچوں کی دلچسپ کہانیاں سنانا بہت مفید ثابت ہو سکتا ہے، ہر وقت گھر کے اندر مقید رہنے اور بڑوں کی تعظیم و تکریم کی ہر وقت نصیحتیں اور ہدایتیں سنتے رہنے سے بھی بعض اوقات بچہ اکتا جاتا ہے، پھر ایک وقت آتا ہے کہ وہ اس بے کیف اور خطیبانہ ماحول سے بغاوت پر آمادہ ہو جاتا ہے، اسلئے چند نصیحت کرتے وقت بھی ایک معتدل اور متوازن طریقہ کار منتخب کرنا چاہئے۔

بچوں کی شرارتیں

شرارتیں کرنا تو بچوں کا بے حد پسندیدہ مشغلہ ہے، چھوٹی چھوٹی شرارتیں تو نظر انداز ہونی چاہئے مگر حد سے زیادہ شریر بچہ گھر، گلی اور مدرسہ میں سب کیلئے باعثِ تکلیف بن جاتا ہے، ننھے بچوں

کی اکثر شرارتیں محض کم علمی اور بے شعوری کی وجہ سے ہوتی ہیں، مثلاً یہ نہ جانتے ہوئے کہ سیاحی سے کتابوں پر بدنامی داغ پڑ جاتے ہیں، وہ بڑی بے تکلفی سے کتابوں پر دوات اُنڈیل کر سیاحی بننے کا تماشا دیکھتا ہے، بعض چھوٹے بچوں کی شرارتوں پر گھر کے بعض بڑے لوگ بہت خوش ہوتے ہیں، ان کی ہنسی کو بچہ خراج تحسین سمجھتا ہے اور اُسے نئی نئی شرارتیں سوچنے لگتی ہیں، ایسا بچہ مدر سے یا سکول میں شرارتوں سے سب کا ناک میں دم کر دیتا ہے، ہزاروں یا جہانوں سے بچے کی اصلاح کی اُمید ممکن نہیں بلکہ شرارتی بچے کو بڑے تحس سے مؤدب کردار کی آسان فہم تعلیم دینی چاہئے، اُسے اچھے بچوں کی زندگی کے حالات سناتے چاہئے، اس میں نیک بچوں کے ساتھ چلنے پھرنے کی عادت ڈالنی چاہئے تاکہ اُسے اچھے کردار کو اپنانے کی رغبت محسوس ہو۔

حیلے بہانے کرنا

بعض اوقات کسی بچے کے سپرد کوئی چھوٹا مونا کام کیا جائے اور وہ کسی وجہ سے نہ کر سکے تو وجہ پوچھنے پر وہ طرح طرح کے معقول بہانے لکھتا ہے، مثلاً دکان بند تھی، میرے سر میں درد تھا، میں بھول گیا تھا وغیرہ، بچے کا مقصد یہ ہوتا ہے کہ اپنے آپ کو بے قصور ثابت کر کے اپنی خطا کیلئے دوسروں کو ذمہ دار ٹھہرا دے، اسی طرح اکثر بچے فرضی بیماریوں کے بھی بہانے لگاتے ہیں، صبح مدر سے یا سکول جانے سے کچھ دیر پہلے بعض بچے شکایات کرنا شروع کر دیتے ہیں کہ اُن کی طبیعت خراب ہو رہی ہے، ان کے سر میں درد ہے، ان کے پیٹ میں درد ہے اور بعض بچے تو واقعی طور پر بیماری کے آثار کا ڈرامائی اظہار بھی کرنے لگتے ہیں، عموماً چھٹی کے وقت آنے تک یہ مرض بھی کم ہو جاتے ہیں، یہ فرضی بیماریاں امتحانات کے دنوں میں خصوصاً بہت عام ہو جاتی ہیں۔

بیماری کا بہانہ کرنا زندگی کے تلخ تقاضوں اور ذمہ دارانہ فرائض سے گریز ہے، فرائض کا یہ طریقہ سست اور لذت پسند بچوں کا بہت پرانا ہے، اسلئے والدین اور اساتذہ پر یہ اہم ذمہ داری عائد ہوتی ہے کہ وہ انتہائی سمجھ داری کے ساتھ بچوں کے ان بہانوں کو جان کر ان کا فوری تدارک کریں۔

باب ہفتم

بھگوڑے اور آوارہ بچے

مدرسے اور گھر سے بھاگ جانا بھی بعض بچوں کا محبوب مشغلہ ہے، والدین اور معلم کو ایسے بچوں کا خاص دھیان رکھنا چاہئے، بھگوڑا پن بچے کو عام زندگی میں جرم کی طرف مائل کرنے میں بہت اثر رکھتا ہے۔

بچوں کو آوارگی کی عادت

بچے خطرناک گھومنے پھرنے کے شیدائی ہوتے ہیں، وہ خطرات پسند معرکوں میں خاص لطف محسوس کرتے ہیں، ایک مبہم سی امنگ انہیں سیر و تفریح، بے مقصد سفر اور عجیب و غریب مہموں کیلئے ہر وقت تیار رکھتی ہے۔

بھگوڑے پن کے اسباب

گھر سے بھاگنے کی عادت کے متعدد اسباب ہو سکتے ہیں، خراب صحت، گھریلو نظم و نسق میں اتھری، بازاروں کی رونق کی کشش، نقدی حاصل کر کے طرح طرح کی چیزیں کھانے کی عادت، مدرسے یا سکول میں نصاب کا مشکل محسوس کرنا اور والدین کی بے توجہی یا سخت کوئی وغیرہ۔

متعدد اسباب ملکر بھاگنے کے رجحان کو تقویت دیتے ہیں، بعض اوقات سکول یا مدرسے سے بھاگنے کی پہلی حرکت محض اتفاقی ہوتی ہے، مثلاً بچے کو مدرسے یا سکول پہنچنے میں دیر ہوگئی، اب اُسے ڈر ہے کہ اُستاد کی چٹری اُس پر اندھا دھند برے گی، راستے میں اُسے کوئی آوارہ ریشم مل جاتا ہے، چنانچہ دونوں اپنے بستے بغل میں دبا کر کسی دلکش مقام کی سیر کیلئے نکل جاتے ہیں، بھاگنے کے اس ابتدائی تجربے سے بچے کو اس قدر لطف آتا ہے کہ اُسے یہ حرکت بار بار کرنے کی شدید خواہش محسوس ہوتی ہے۔

آوارہ بچوں کا نفسیاتی جائزہ

بعض بچے مدرسے یا سکول میں جانے سے ہی انکار کر دیتے ہیں، اس کے بھی متعدد محرکات ہو سکتے ہیں، ممکن ہے کہ بچہ گھر کا آرام و ماحول چھوڑ کر اجنبی فضا میں شریک ہونے سے گریز کر رہا ہو، ایسے بچے کو اس کی مرضی کے خلاف مدرسے یا سکول میں زبردستی داخل کرانے کا نتیجہ یقیناً یہ ہوگا کہ وہ مدرسے سے بھاگنا شروع کر دے گا اور اگر آپ گھر پر بھی سختی کریں گے تو وہ گھر سے بھاگ کر آوارہ گردی کرنا شروع کر دے گا، ایسے آوارہ بچوں کی زندگی کے شب و روز کا گہرا مطالعہ کر کے ظاہری و باطنی محرکات کا تفصیلی جائزہ لیا بہت ضروری ہے، انفاس زدہ گھر کے مغموم ماحول کے ساتھ جب بچے کے ذہن میں یہ احساس چھا جائے کہ اُس کی حیثیت گھر میں کچھ بھی نہیں اور گھر کے نظم و نسق میں اُس کی کوئی وقعت نہیں تو یہ احساس کمتری اُسے بھاگنے کیلئے محرک بنتا ہے، لہذا ایسے بچے کے کردار کے پوشیدہ محرکات کو سمجھ کر اُس کے آوارہ پن کی تہہ تک پہنچنے کی کوشش کرنی چاہئے، اسی طرح مدرسے یا فیکٹری اور کارخانے میں بچہ اپنے آپ کو قید کیا ہوا محسوس کرتا ہے، غیر دلچسپ کام، نہ ختم ہونے والے گھنٹے، اساتذہ کی لمبی لمبی خشک تقریریں، آزادی کا بالکل نہ ہونا اور غلامی ہی غلامی..... بچہ اس بے کیف زندگی کے چنگل سے موقع پاتے ہی بھاگ نکلتا ہے، اسی طرح جب والدین اُسے گلی محلے کے آوارہ بچوں کے ساتھ کھیلنے سے منع کرتے ہیں تو وہ اپنے آپ کو گھر کی چار دیواری میں مقید سمجھتا ہے، اسلئے والدین کی غیر موجودگی میں وہ گھر سے کھسک جانے کی مشق کرتا ہے جو رفتہ رفتہ اُسے آوارہ بنا دیتی ہے، ایسے میں اصلاح کی صرف ایک ہی صورت ہے کہ بچہ کی ذہنی سطح کا تفصیلی

جائزہ لے کر اُس کے بھاگنے کے حرکات کا ممکن حد تک ادراک کیا جائے اور گھر، مکتب، مدرسہ، فیکٹری اور کارخانہ وغیرہ میں معقول حد تک کام کے ساتھ ساتھ آزادی بھی دی جائے۔

آوارہ بچوں کا غلط علاج

بچے کو جب گھر سے بھاگ کر آوارہ گردی کی عادت پڑ جاتی ہے تو بعض والدین اپنے دوست احباب کو ساتھ لے کر بڑی سرگرمی سے اُسے تلاش کرتے ہیں اور جب ہاتھ آتا ہے تو اُسے پھر خوب پیٹتے ہیں، اُن کا خیال یہ ہوتا ہے کہ اس طرح کی تعزیری کارروائی بچے کیلئے تادیبی اثر رکھتی ہے مگر یہ دیکھ کر انہیں بہت مایوسی ہوتی ہے کہ بچے پر اس مارپیٹ کا کوئی خاطر خواہ اثر نہیں ہوتا۔

اصلاح کے صحیح طریقے

آوارہ گرد بچے کی اصلاح کیلئے اُس کی صحبت، رجحانات، ذہنی میلان، محلہ و مکتب کے ساتھیوں کا معیار زندگی وغیرہ سمجھنے کے علاوہ اُس کے گھر اور مدرسہ کے نظم و نسق کی نوعیت کا جاننا بھی ضروری ہے، بڑے بچوں میں والدین یا اُستاد سے رنجش اور اپنے دوستوں سے دوستیاں آوارہ گردی اور مجرمانہ کردار کی صورت میں نمودار ہوتی ہیں، ان جھگڑوں کی تہہ تک پہنچنا اور مغایمت کے حل ڈھونڈنا بہت ضروری ہے، گھر کی افلاس زدہ زندگی، مدرسہ میں اپنی مالا فقی وغیرہ سے بچوں میں احساس کمتری پیدا ہو جانا طبعی عمل ہے، معلم و اُستاد کو مالا لائق بچوں کی طرف زیادہ اور خصوصی توجہ دینی چاہئے اور مختلف دلچسپ تعلیمی طریقوں سے انہیں باقی کلاس کے معیار کے قریب لانے کیلئے نہایت صبر و تحمل سے جدوجہد کرنی چاہئے، گھریلو زندگی کو حتی الوسع خوشگوار بنانے کیلئے والدین کو خوب محنت کرنی چاہئے۔

باب ہشتم

بچوں میں چوری کی عادت

تقریباً ہر بچہ بچپن میں کبھی نہ کبھی آنکھ بچا کر نقدی وغیرہ چرانے کی ضرور کوشش کرتا ہے، کھانے پینے کی چیزوں اور کھلونوں پر تو کبھی کبھار ہر بچہ ہاتھ صاف کر دیتا ہے، یوں تو ہر شخص طبعاً لالچی ہوتا ہے مگر طرح طرح کی چیزوں کو میٹنے کی ہوس بچپن میں بہت شدید ہوتی ہے۔

غربت اور چوری

غریب گھروں میں بچوں کے زاویہ نگاہ سے ماحول عموماً بے کیف اور غیر دلچسپ ہوتا ہے، اکثر اوقات اس بورگن ماحول سے اکتایا ہوا بچہ چوری کی ترکیبوں کی طرف مائل ہو جاتا ہے، وہ اپنی چھوٹی موٹی خواہشات کی تسکین کیلئے ادھر ادھر کی نقدی چرانے پر مجبور ہو جاتا ہے۔

گھر کی اضطراب انگیز فضا

اس قسم کے بچوں کی سابقہ زندگی کے حالات بہت درد انگیز اور دلچسپ ہوتے ہیں، انہوں نے اپنا زیادہ تر وقت عموماً اضطراب انگیز ماحول اور ہنگامی حادثوں کی گود میں بسر کیا ہوتا ہے، مثلاً والدین کے جھگڑوں اور طلاق کے تماشے دیکھنا، بڑوں کا شرابی ہونا، افراد خاندان کا مختلف ذہنی اور جسمانی

بیماریوں میں مبتلا رہنا وغیرہ، انہوں نے کئی ایسے ہی دوسرے گھریلو المیوں کے اضطراب انگیز ڈرامے اپنی آنکھوں کے سامنے رونما ہوتے اکثر دیکھے ہوتے ہیں، اسلئے ان کی دکھ بھری سرگزشت پر سرسری نظر ڈالنے سے یہ بات واضح ہو جاتی ہے کہ ان کے ماحول میں الجھن اور تناؤ پیہم شورش برپا کر کے انہیں مجرمانہ کردار کی طرف اکساتے رہتے ہیں۔

والدین کی زندگی کا بچوں پر اثر

اگر والدین غیر مہذب، بد مزاج اور وعدہ شکن ہوں تو بچہ یہ سمجھنے لگتا ہے کہ شاید یہ ساری دنیا اسی سانچے میں ڈھلی ہوئی ہے، گھر کی فضا میں سچ اور نیکی غائب پا کر وہ بھی خلاف معاشرت کردار کی طرف مائل ہوتا چلا جاتا ہے، بعض والدین اپنے بچوں کی بری عادتیں شروع شروع میں نظر انداز کرتے رہتے ہیں، اُن کا یہ خیال ہوتا ہے کہ بڑے ہو کر بچوں کو خود ہی با اخلاق کردار کی تمیز ہو جائے گی تو یہ نظر یہ بھی بہت نقصان دہ ہے کیونکہ بچپن کی عادتیں ہی بڑے ہو کر برابناتی ہیں، اسلئے چور بچے کی کڑی نگرانی کرنی چاہئے، پھر جب اُس کی عادت چھوٹنے لگے تو اُس کی نگرانی بھی بتدریج لازم کر دیں، اُسے اچھے بچوں کے ماحول میں جانے کیلئے مناسب مواقع مہیا کریں اور اُسے اچھے بچوں کی تقلید کیلئے دلچسپ طریقوں سے آمادہ کرنے کی کوشش کریں۔

چور بچوں کا علاج

چوری کا علاج بظاہر بہت مشکل ہے، اکثر اس عادت کی بنیادیں اوائل عمر میں ہی پڑ جاتی ہیں، اگر کوئی بچہ کسی کی چیز چوری کر کے گھر لائے اور والدین اُس پر خوشی کا اظہار کریں یا خاموشی اختیار کریں تو پھر اس عادت کے پختہ ہونے کا قوی اندیشہ ہوتا ہے اور اگر والدین اسی وقت بچے پر سختی سے پیش آئیں اور اُسے سختی سے ڈانٹیں کہ آئندہ کسی کی چیز چرا کے مت لانا تو پھر بچے کے دل میں یہ بات بیٹھ جائے گی کہ اگر میں چوری کروں گا تو میرے ماں باپ مجھے سزا دیں گے تو امید ہے کہ اس خوف سے یہ عادت پختہ نہ ہوگی۔

باب نہم

بچوں کی اخلاقی تعلیم

بچوں کی فلاح و بہبود اور نشوونما کے باقی پہلوؤں کے ساتھ ساتھ ان کی اخلاقی تعلیم و تربیت کو بھی مناسب اہمیت دینی چاہئے، یہ درست ہے کہ نیکی اور بدی کے ابتدائی تصور اور کھرے کھولے کی پہچان بچے کو عمر کے ساتھ ساتھ خود بخود ہوتی چلی جاتی ہے مگر تربیت کے اس اہم پہلو کو قدرت کے رحم و کرم پر چھوڑ دینے کا مطلب اپنی ذمہ داری سے پہلو تہی کرنا ہے، اخلاقی تربیت سے محروم بچے میں نیکی اور مفید بالغ نظر شہری بننے کے امکانات بہت کم رہ جاتے ہیں۔

سوکھی نصیحتوں کی بے اثری

اگر آپ اپنے بچے سے نہایت سنجیدگی سے کہتے ہیں کہ ”دیکھو بیٹا اپنے ساتھیوں سے جھگڑو نہ کرو“ ”بھائیوں کی طرح آپس میں مل جل کر رہو“ ”بڑوں کا کہنا مانو“ وغیرہ تو بچے کے کردار پر ایسی اصولی نصیحتوں کا اثر بہت کم ہوگا، اس کی بجائے اُسے اپنے روزمرہ کے واقعات، قصے کہانیاں اور اچھی اچھی مثالوں کی روشنی میں اخلاقی نصیحتوں کا مفہوم سمجھائیں گے تو اُس کے ذہن میں دیر پا اثر ہوگا، اخلاق کی عمارت بے شمار بنیادوں پر اُستوار ہوتی ہے، اس سلسلے میں وراثت کو بہت دخل ہے مگر سازگار ماحول سونے پر سہاگے کا کام دیتا ہے، بچے کی اپنی ذہنی اور جسمانی ساخت بھی اُس کے اخلاقی ارتقاء پر اثر انداز ہوتی ہے، تعلیم کا مقصد بچے کو با اخلاق مسلمان اور شہری بنانا ہے اور اس

مقصد کو حاصل کرنے میں گھریلو تربیت کو مدرسے کی تعلیم سے کہیں زیادہ اہمیت حاصل ہے، ماں باپ کی تربیت کے علاوہ مختلف مجالسِ دیدیہ، مذہبی اداروں میں اس کی اپنی آزمائشیں اور تجربے، کامیابی کی لذتیں اور ناکامی کی تلخیاں بچے کو اچھے یا برے اخلاق کی طرف راغب کرنے کا سبب بنتی ہیں۔

گھریلو ماحول کی اخلاقی تربیت

اخلاق کی نشوونما میں گھر کے ماحول کا بہت حصہ ہے، بچے سے متعلق والدین کا رویہ اس کے اخلاق پر اثر انداز ہوتا ہے، بعض والدین اپنے بچوں سے بڑی سرورہری سے پیش آتے ہیں، یوں معلوم ہوتا ہے جیسے انہیں اپنے بچوں سے کسی قسم کا کوئی لگاؤ نہیں، اس سے بچوں کو یہ احساس چمٹ جاتا ہے کہ انہیں کوئی نہیں چاہتا، وہ سوچنے لگتے ہیں کہ اگر وہ تحسین و آفرین کی لذتوں سے محروم ہیں تو پھر اچھا بننے کیلئے کوشش کرنے کا فائدہ؟ اسی طرح ضرورت سے زیادہ نگہداشت اور ہر بات پر روک ٹوک اور بے جا پیار بھی بچوں کو بگاڑنے کا سبب ہیں۔

مذہب اور اخلاقی تعلیم

اس حقیقت سے کون انکار کر سکتا ہے کہ مذہب اسلام ہماری زندگی کا بہت پرانا معاشرتی ادارہ ہے، مذہب اسلام نے بھی اخلاق کی تعلیم کو مرکزی اہمیت دی ہے، صحیح مذہبی تعلیم کا مقصد بھی اعلیٰ اخلاق کو اجاگر کرنا ہے مگر یہ تعلیمات غیر دلچسپ انداز میں پیش کرنے سے مذہب کی اصل روح فوت ہو جاتی ہے۔

حصہ دوم

بچوں کی مذہبی تعلیم و تربیت

مذہب کیا ہے؟ بچوں کی نشوونما میں روحانی محسوسات اور مذہبی شعور کی ارتقائی منزلیں کیا ہیں؟ معاشرہ بچے کے مذہبی شعور پر کیسے اثر انداز ہوتا ہے؟ کون سے معاشرتی عناصر بچوں میں صحیح مذہبی روح پھونک سکتے ہیں؟ بچوں کی مذہبی تعلیم و تربیت کن اصولوں پر ہونی چاہئے؟ بچوں کی مذہبی تعلیم سے بے بہرہ رکھنے سے اُن کی عمومی شخصیت اور اخلاقی نشوونما پر کیا اثر پڑتا ہے؟ والدین اور اساتذہ کیلئے ان تمام سوالوں کے مناسب جوابات جاننا بہت ضروری ہیں۔

صحیح مذہب

مذہب زندگی کا ایک مکمل ضابطہ ہے، صحیح مذہب کا مقصد انسان کو نیک، مہذب اور کامیاب شہری بنانا ہے، خدا، روح، نوع انسان، کائنات، نیکی و بدی، حیات و ممات اور آخرت مذہب کے عام تصورات ہیں، نماز، روزہ، زکوٰۃ، حج، صدقات، خیرات اور دوسرے معاشرتی مشاغل پر مذہب اسلئے زور دیتا ہے کہ انسان کو انسان سے محبت کا سلیقہ آجائے، غلط مذہب نے ہماری کائنات میں ازل سے جنگ و جدل کا بازو گرم کر رکھا ہے، صحیح مذہب ایک ایسا مفید معاشرتی ادارہ ہے جو انسان کیلئے باعثِ رحمت ثابت ہوا ہے۔

سائنس، فلسفہ اور مذہب

سائنس ہمارے لئے مادی کائنات سے متعلق معلومات کا وسیع ذخیرہ فراہم کرتی ہے، فلسفہ سائنسی سطح سے آگے حقائق تک پہنچنے کی ایک جامع اور سنجیدہ کوشش ہے مگر زندگی اور کائنات کے اشارات سمجھنے کیلئے سائنس اور فلسفہ رہبرِ کامل نہیں ہو سکتے، تاریخ کے ہر دور میں انسان نے ایک جامع بصیرت کی ضرورت محسوس کی ہے، جو ایمان اور یقین پر اساس رکھ کر انسانی علم میں اضافہ کر سکے، یہ بصیرت اور روشنی مذہب سے ہی حاصل ہوتی ہے، مگر دو پیش کی کائنات سے تعلق بصیرت دینے کے علاوہ ہمارے سامنے ایک ایسا جامع نظام فکر و عمل پیش کرتا ہے جو زندگی کے ہر شعبے میں ہماری پوری رہنمائی کر سکتا ہے، دروغ کوئی، غلامی، عصمت فروشی، ذخیرہ اندوزی، چور بازاری، اقربا پروری اور نشہ آور چیزوں کے استعمال کے خلاف مذہب علم جہاد بلند کرتا ہے۔

یہی کام ہماری روزمرہ کی معاشرتی زندگی میں بھی معیوب خیال کئے جاتے ہیں، مذہب کا مقصد انسانوں میں خدا اور اس کے بندوں کی محبت پیدا کرنا ہے، یہی خلوص محبت انسان کو بنانے اور اس میں اعلیٰ معاشرتی شعور پیدا کرنے کی بہترین تربیت ہے۔

مذہب سے روشنائی کا عملی طریقہ

بچوں میں صحیح مذہبی تصور کیسے پیدا کیا جائے؟ یہ بہت مشکل کام ہے، نیکی اور بدی کے تصورات بظاہر بہت مشکل نظر آتے ہیں، ہم اپنے حواسِ خمسہ سے ان کا پورا ادراک نہیں کر سکتے، چونکہ بچے کا تمام تر علم حواسِ خمسہ کا مرہون منت ہوتا ہے، اس لئے اسے مذہبی تصورات سمجھنے میں مشکل پیش آتی ہے، بچوں کو مذہب سے واقف کرانے کیلئے نظری نہیں بلکہ عملی طریقہ اختیار کرنا چاہئے، اگر آپ کہیں گے کہ ”اللہ تعالیٰ ہر غیب کو جاننے والا ہے، وہ نہ مکاں میں رہتا ہے اور نہ زماں میں“ وغیرہ تو بچے اس بات کو نہیں سمجھ پائیں گے بلکہ پھر سوال کریں گے کہ اللہ کس جگہ رہتا ہے

اس کا مکاں کہاں ہے؟ وغیرہ تو بچے ان باتوں کا صحیح جواب نہ پا کر خدا تعالیٰ کے صحیح تعارف سے دور ہوتے جائیں گے اور اگر اس کی بجائے انہیں قصے کہانیوں اور روزمرہ کے مشاہدات و تجربات کی روشنی میں یہ سمجھائیں کہ اس کائنات کے نظام کو چلانے والی ایک ذات ہے، سورج، چاند اور ستاروں کو چلانے والی ایک ذات ہے جو اپنے بندوں پر بڑی رحیم ہے، وہ اپنے بندوں سے بے پناہ محبت کرتا ہے، اُسے خدا کہتے ہیں، جیسے کسی شخص کو بہت بھوک لگی ہو اور اُس کے پاس کھانا نہ ہو، اچانک کوئی مسافر آئے اور اُسے کھانا کھلا دے اور اُسے اُس مصیبت سے نکال دے تو ہم کہیں گے کہ دیکھو بھئی، اللہ تعالیٰ مصیبت میں گرفتار بندوں کی کیسے مدد فرماتا ہے، بچوں کو صبح سیر کیلئے ساتھ لے جایا کریں، قدرتی مناظر سے اُن کی دلچسپی ہو جائے گی تو اُسے بتائیں کہ بستے ہوئے دریا، بلند پہاڑ، سرسبز درخت، چھپماتے ہوئے پرندے اور طرح طرح کی بے شمار چیزیں اور جاندار بھلا یہ سب خود کیسے بن سکتے ہیں؟ بچوں کو لہلہاتے ہوئے کھیت دکھائیں اور کہیں کہ بتاؤ انہیں کس ہستی نے پیدا کیا ہے؟ تو بچہ خود ہی پوچھے گا کہ وہ کون ہے؟ تو پھر ضرور سمجھائیں کہ یہ سب اللہ تعالیٰ نے پیدا کیا ہے، اس کائنات میں ہر طرف اُسی کی نشانیاں اور جلوے ہیں، اس قسم کی تعلیم سے بچے کو سائنس اور مذہب دونوں سے دلچسپی ہوگی اور پھر گھر میں جب کوئی معقول مذہبی رسم ادا کرنے لگیں تو بچوں کو اُس میں مناسب حصہ ضرور دیں تاکہ وہ مذہب پر بڑوں کی اجارہ داری کا تصور نہ کریں، مثلاً اپنے گھر میں سالانہ محافل دیدیہ یعنی محفل میلاد، محفل نعت وغیرہ کا اہتمام کریں اور اس موقع پر بچوں سے تلاوت نعت شریف وغیرہ ضرور پڑھوائیں تاکہ اُن کا مذہب کی طرف شوق بڑھے اور دینی رسومات ادا کرنے کا جذبہ پروان چڑھے۔

بچے کی شخصیت پر مذہبی تعلیم کا اثر

صحیح تعلیم سے انسانی شخصیت اُجاگر ہوتی ہے قوت ایمان سے اُمید کی تلخیاں دور ہوتی ہیں، بچے بری عادات اور نامناسب مشاغل سے محفوظ رہتے ہیں، مذہبی فریضوں اور معاشرتی سرگرمیوں میں شمولیت سے بچے اپنے اندر مسرت اور مقصدیت محسوس کرتے ہیں، مسرت کا یہ جذبہ

بچے کی شخصیت میں توازن لاتا ہے، اپنے مذہب پر ایمان اپنی ذات پر اعتقاد بھی بڑھاتا ہے، خدا تعالیٰ کے وجود پر اعتقاد سے طرح طرح کے خوف اور وہم دور ہو جاتے ہیں، صحیح مذہبی رہنمائی بچے کو بچپن کی سطح فکر سے بلند ہونے میں مدد دیتی ہے، وہ زندگی کی اعلیٰ قدروں سے واقف ہو جاتا ہے۔

والدین اور اساتذہ کی مذہبی ذمہ داری

اللہ تعالیٰ سورۃ تحریم میں ارشاد فرماتا ہے۔

﴿يَا أَيُّهَا الَّذِينَ آمَنُوا قُوا أَنْفُسَكُمْ وَأَهْلِيكُمْ نَدًا﴾ [سورۃ التحریم: 64]

”اے ایمان والو! تم اپنی جانوں اور اپنے گھر والوں کو (جہنم کی) آگ سے بچاؤ۔“

ماں، باپ، استاذ اور معاشرے سے اللہ تعالیٰ کی بارگاہ میں بچوں اور معاشرے کے افراد کی تربیت کے بارے پوچھا جائے گا، پس اگر انہوں نے بچوں اور معاشرے کے افراد کی اچھی تربیت کی تو وہ بچے خوش بخت ہوں گے اور یہ تربیت کرنے والے بھی دنیا و آخرت میں کامیاب ہوں گے اور اگر انہوں نے بچوں کی تربیت کو چھوڑ دیا یا اس کی طرف مکمل توجہ نہ کی تو وہ بچے بد بخت اور بد کردار ہوں گے اور بچوں کی تربیت نہ کرنے کا بوجھ ان کی گردن پر ہوگا۔
جیسا کہ حدیث مبارک میں ہے۔

﴿كُلُّكُمْ رَاعٍ وَكُلُّكُمْ مَسْئُولٌ عَنْ رَعِيَّتِهِ فَالْإِمَامُ الَّذِي عَلَى النَّاسِ رَاعٍ

وَهُوَ مَسْئُولٌ عَنْ رَعِيَّتِهِ وَالرَّجُلُ رَاعٍ عَلَى أَهْلِ بَيْتِهِ وَهُوَ مَسْئُولٌ عَنْ رَعِيَّتِهِ وَالْمَرْأَةُ رَاعِيَةٌ عَلَى أَهْلِ بَيْتِ زَوْجِهَا وَوَلَدِهِ وَهِيَ مَسْئُولَةٌ عَنْهُمْ﴾

[صحیح بخاری: کتاب الحلق، باب کرمیۃ لفظا ول: ۱۵۹۴، رقم: ۲۵۵۳، صحیح مسلم]

”تم میں سے ہر ایک نگہبان ہے اور تم میں سے ہر ایک سے اُس کی رعیت (ذریعہ نگہداشت افراد) کے بارے پوچھا جائے گا، لہذا امام اپنے لوگوں پر نگران ہے، یہ اپنی رعایا کے بارے جواب دہ ہے، مرد اپنے اہل خانہ کا نگہبان ہے اور یہ اپنی رعیت کے بارے جواب دہ ہے اور عورت اپنے خاوند کے اہل خانہ اور اُس کی اولاد کی نگہبان ہے اور ان کے بارے جواب دہ ہے۔“

اس حدیث مبارک کی روشنی میں معلوم ہوا کہ ہم میں سے ہر ایک اپنے زیر نگینداشت افراد کے بارے جواب دہ ہے، خاص طور پر والدین اور اساتذہ کی ذمہ داری ہے کہ وہ بچوں کی صحیح اسلامی تربیت کریں کیونکہ نیک اولاد ہی والدین کیلئے قبر میں صدقہ جاریہ ہے جیسا کہ حدیث مبارک میں ہے۔

﴿إِذَا مَاتَ الْإِنْسَانُ انْقَطَعَ عَنْهُ عَمَلُهُ إِلَّا مِنْ ثَلَاثٍ: صَدَقَةٌ جَارِيَةٍ أَوْ عِلْمٌ يُنْتَفَعُ بِهِ أَوْ وَلَدٌ صَالِحٌ يَدْعُو لَهُ﴾ [صحیح مسلم]

”جب انسان مر جاتا ہے تو اس کے اعمال کا سلسلہ ختم ہو جاتا ہے سوائے تین اعمال کے (1) صدقہ جاریہ (2) ایسا علم جس کے ذریعے نفع حاصل کیا جائے (3) نیک اولاد جو اس کیلئے دعا کرے۔“

والدین اور اساتذہ کی خوش قسمتی

والدین اور اساتذہ کی خوش قسمتی ہے کہ آنے والی احادیث میں ان کیلئے بچوں کی تربیت کرنے کی وجہ سے خوشخبری ہے۔

﴿کسی والد نے اپنے لڑکے کو اچھے ادب و تمیز سے بڑھ کر کوئی تحفہ نہیں دیا﴾ [سنن ندی]

یعنی والد کا اپنی اولاد کیلئے سب سے بہترین تحفہ یہ ہے کہ وہ اپنی اولاد کو ادب و تمیز سکھائے اور اچھی تربیت کرے۔

رسول اکرم ﷺ نے فرمایا:

﴿فَوَاللَّهِ لَإِنْ يَهْدِيَ اللَّهُ بِكَ رَجُلًا وَاحِدًا خَيْرٌ لَّكَ مِنْ حُمْرِ النَّعَمِ﴾

”پس اللہ کی قسم! اگر اللہ تعالیٰ تیری وجہ سے کسی ایک شخص کو بھی ہدایت دے دے تو یہ تیرے لئے سرخ اونٹوں کے صدقہ کرنے سے بہتر ہے (سرخ اونٹ اس دور میں بہت مہنگے تھے) [صحیح بخاری]

تربیت کرنے والے کو کیسا ہونا چاہئے؟

اسلامی خطوط پر تربیت اطفال کا خواب اسی وقت شرمندہ تعبیر ہو سکتا ہے جب اس کے

والدین اور گھر کے دیگر افراد بقدر ضرورت علم دین کے حامل ہوں بلکہ اس پر عامل بھی ہوں کیونکہ جس کی اپنی نماز درست نہ ہوگی، وہ دوسرے کی کیسے درست کرے گا؟ جو خود کھانے پینے، لباس پہننے میں سنتوں کا عادی نہیں ہوگا، وہ اپنی اولاد کو سنتوں کا عامل کیسے بنائے گا؟ جو خود روزہ نہیں رکھے گا، وہ اپنی اولاد سے کیسے روزہ رکھوائے گا؟

اسی طرح تربیت کرنے والوں کے قول و فعل میں تضاد نہیں ہونا چاہئے کیونکہ یہ بھی بچے کے ننھے ذہن کیلئے بامٹ تشویش ہوتا ہے، مثلاً یہ خود جھوٹ بولتے ہوں، آپس میں جھگڑتے ہوں اور مجھے اس سے منع کرتے ہیں، اس کا نتیجہ یہ ہوگا کہ بچہ اپنے بڑوں کی نصیحتوں پر عمل کرنا چھوڑ دے گا۔ اسلئے تربیت اطفال کیلئے والدین اور اساتذہ کو اپنا کردار مثالی بنانا ہوگا اور اس کے ساتھ ساتھ گھریلو ماحول کا بھی بچوں کی زندگی پر گہرا اثر پڑتا ہے، اگر گھر کے تمام افراد نیک سیرت، شریف اور خوش اخلاق ہوں گے تو ان کے زیر سایہ پلنے والے بچے بھی حسن اخلاق کے پیکر اور کردار کے غازی ہوں گے۔

اس کے برعکس شرابی، عیاش پرست اور گالی گلوچ کرنے والوں کے گھروں میں پرورش پانے والا بچہ ان کے ماپاک اثرات سے محفوظ نہیں رہ سکتا۔

اور تربیت کرنے والوں کو سب سے پہلے اپنی ذاتی اصلاح کرنی چاہئے کیونکہ جو وہ عمل کریں گے، وہ بچوں کے نزدیک اچھا ہوگا اور جس کو وہ چھوڑ دیں گے، اولاد کے نزدیک وہ برا ہوگا۔ لہذا سنت نبویہ کے مطابق اساتذہ اور والدین کیلئے کچھ تربیتی اور تعلیمی آداب کا لحاظ رکھنا ضروری ہے تاکہ ان کی تعلیم و تربیت کا بچوں کیلئے اچھا نتیجہ نکلے اور وہ بنیادی اصول جو والدین اور اساتذہ کیلئے ضروری ہیں، وہ سات 7 ہیں۔

والدین اور اساتذہ کیلئے بہترین اصول

[۱] خندہ پیشانی سے پیش آنا

والدین اور اساتذہ کو چاہئے کہ وہ طالب علم کے ساتھ خندہ پیشانی سے پیش آئے، اس کی آمد پر اپنی خوشی کا اظہار کرے تاکہ طالب علم کے دل کی گرہ کھل جائے، رسول اکرم ﷺ اور صحابہ کرام رضی اللہ عنہم بھی اسی طرح کیا کرتے تھے جیسا کہ حضرت ابو سعید خدری رضی اللہ عنہ سے روایت ہے۔

رسول اکرم ﷺ نے فرمایا کہ تمہارے پاس کچھ لوگ علم حاصل کرنے آئیں گے، تم جب انہیں دیکھو تو ان سے کہنا کہ رسول اللہ ﷺ کی وصیت کے مطابق تمہیں خوش آمدید اور انہیں علم سکھانا، چنانچہ حضرت ابو سعید خدری رضی اللہ عنہ ایسے ہی کیا کرتے تھے۔ [مشکوٰۃ سہل العلم]

[۲] نرمی و شفقت

اساتذہ کو چاہئے کہ وہ بچوں کے ساتھ نرمی و محبت سے پیش آئیں اور وہی سلوک کریں جو باپ اپنے بیٹے سے کرتا ہے، باپ بیٹے کے رشتے کا سب سے امتیازی وصف نرمی و شفقت ہی ہے، نرمی و شفقت کا تقاضا ہے کہ سختی کی بجائے آسانی اور مایوسی کی بجائے حوصلہ افزائی پیدا کی جائے کیونکہ اللہ تعالیٰ ہر معاملے میں نرمی کو پسند فرماتا ہے اور نرمی کرنے پر اللہ تعالیٰ وہ جزا عطا فرماتا ہے جو سختی پر نہیں عطا فرماتا۔

[۳] غلطی پر شفقت کا برتاؤ

کسی بچے اور شاگرد سے کوئی غلطی ہو جائے تو اساتذہ اور والدین کو نرمی سے کام لےنا چاہئے، کسی غلطی کا تقاضا یہ نہیں کہ سختی اور شدت سے کام لیا جائے یا اس کا مذاق اڑایا جائے کیونکہ ایسا کرنا بچوں کی شخصیت کو پامال کرنا اور ان کی نفسیات کو ذلت سے دوچار کرنا ہے، اس سخت رویے سے اصلاح کی بجائے بچوں میں ضد کی عادت پڑ جاتی ہے، اس سلسلے میں رسول اکرم ﷺ کا طریقہ ہمارے لئے بہترین نمونہ ہے جیسا کہ حضرت انس رضی اللہ عنہ کی روایت ہے۔

کہ ہم رسول اللہ ﷺ کے ساتھ مسجد میں تھے کہ ایک اعرابی آیا اور مسجد کی جگہ میں کھڑے ہو کر پیشاب کرنے لگا، صحابہ کرام رضی اللہ عنہم نے اسے ڈانٹ کر رک جانے کو کہا تو رسول اکرم ﷺ نے

فرمایا کہ اسے چھوڑ دو، اس پر شدت نہ کرو، پس صحابہ کرام رضی اللہ عنہم نے اُسے اُسی حالت پر چھوڑ دیا، جب وہ پیشاب کر چکا تو رسول اکرم ﷺ نے اُسے بلایا اور فرمایا کہ ان مسجدوں میں پیشاب کرنا اور گندگی پھیلانا مناسب نہیں، یہ تو اللہ تعالیٰ کے ذکر، نماز اور تلاوتِ قرآن کیلئے ہیں، پھر آپ نے ایک شخص کو ہدایت کی تو وہ ایک ڈول پانی لایا اور اُس جگہ پر بہا دیا۔ [صحیح مسلم]

محترم قارئین!

اس واقعہ میں رسول اکرم ﷺ نے اُس شخص کے دیہاتی پس منظر اور طرزِ معاشرت کا لحاظ فرمایا اور اپنے ساتھیوں کو مشتعل ہونے سے روک دیا اور رسول اکرم ﷺ نے اس حدیثِ مبارک میں ہمیں یہ پیغام دیا کہ لوگوں کی تربیت کرتے وقت آسانی اور نرمی پیدا کرنی چاہئے نہ کہ تنگی، لہذا ہمیں بچوں کی تربیت کرتے وقت بھی نرمی اور شفقت کے پہلو کو دامن سے نہیں چھوڑنا چاہئے۔

[۴] صحیح کام کی حوصلہ افزائی

جہاں تعلیم و تربیت کرتے وقت غلطی کرنے والے کی اصلاح اور نرمی سے سمجھانا انتہائی مفید ہے، وہیں صحیح کام کرنے والے بچوں کی حوصلہ افزائی اور ان کی مناسب تعریف کرنا بھی بہت مفید ہے، اس سے حوصلہ بڑھتا ہے اور بچے علم و عمل میں زیادہ شوق کے ساتھ متوجہ ہوتے ہیں جیسا کہ ایک بار رسول اللہ ﷺ نے فرمایا کہ اے ابو منذر! کیا تم جانتے ہو کہ قرآن پاک کی کون سی آیت عظیم ہے، وہ عرض کرتے ہیں کہ [اَللّٰهُ لَا اِلٰهَ اِلَّا هُوَ الْحَيُّ الْقَيُّوْمُ] یعنی آیت الکرسی تو رسول اکرم ﷺ نے ابو منذر رضی اللہ عنہ کے سینے پر ہاتھ رکھ کر فرمایا کہ ابو منذر رضی اللہ عنہ تمہیں علم رس آئے (یعنی اللہ تعالیٰ تمہارے علم میں اضافہ فرمائے)۔

اس حدیثِ مبارک میں رسول اکرم ﷺ نے صحابی کی حوصلہ افزائی فرمائی، لہذا ہمیں بھی چاہئے کہ بچوں کو اچھی اچھی عادتوں پر خوب شاباش کہیں بلکہ کبھی کبھار کچھ انعام وغیرہ بھی دے کر حوصلہ بلند فرمائیں۔

[۵] اولاد میں عدل و انصاف

اولاد کو کچھ دیتے وقت یا سلوک کرتے وقت بھی والدین کو چاہئے کہ وہ عدل و انصاف کا لحاظ رکھیں، اسلام میں چھوٹے بڑے، لڑکے لڑکی کے حقوق برابر ہیں، اسلام لڑکوں کے ساتھ لڑکیوں کے مقابلہ میں ترجیحی سلوک کو اچھا نہیں سمجھتا، اولاد میں با انصافی کا سب سے بڑا نقصان یہ ہوتا ہے کہ بہن بھائیوں کے درمیان عداوت و دشمنی کے جذبات پیدا ہوتے ہیں، البتہ بعض صورتوں میں لڑکیوں کے حق کی زیادہ اہمیت بیان کی گئی ہے۔

[۶] والدین اور اساتذہ کا عملی کردار

گھر بچوں کی اولین درس گاہ ہے، والدین کا کردار اور ان کے سوچنے کا انداز بچے پر گہرا اثر ڈالتا ہے، والدین کی خوشگوار معاشرتی سرگرمیاں، حق کوئی، جذبہ ہمدردی اور ایثار و تعاون بچے کو ان کی تہلیل پر آمادہ کرتے ہیں، ماں باپ کو نماز پڑھتے دیکھ کر بچہ نماز کی نقل اُتارتا ہے اور اچھے کام کی نقل بھی اچھی ہوتی ہے، لہذا والدین اور اساتذہ کو چاہئے کہ وہ بچوں کیلئے عملی نمونہ پیش کریں، اس صورت میں والدین کی نیک سیرتی بچے کیلئے قابل تہلیل نمونہ بن سکتی ہے کیونکہ رسول اکرم ﷺ کا بھی تو یہی طریقہ تھا کہ آپ نے جس چیز کی دوسروں کو تعلیم دی، پہلے خود اس پر عمل کر کے دکھایا، اس چیز کا بے نظیر عملی نمونہ پیش کیا، اسی وجہ سے اللہ تعالیٰ نے آپ کے بارے میں ارشاد فرمایا:

﴿لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ﴾ [سورۃ احزاب: ۲۱]

”بے شک رسول اکرم ﷺ کی زندگی تمہارے لئے بہترین نمونہ ہے۔“

اس کے برعکس اگر والدین باہمی نفاق، تلخ کلامی، دن رات کے جھگڑوں اور عام بد اخلاقی کا شکار ہوں تو بچوں کا اس سے ٹک آ کر آوارگی اور چڑچڑاپن میں ملوث ہونے کا قوی اندیشہ ہو جاتا ہے اور اسی طرح والدین اور اساتذہ صرف بچوں کو نصیحت کرتے رہیں اور خود اس پر عمل نہ کریں تو بچے پر اس کا اچھا اثر نہیں پڑتا اور ان میں عمل کرنے کی ترغیب نہیں پیدا ہوتی، ویسے بھی یہ طریقہ قرآن و سنت کے احکامات کے خلاف ہے جیسا کہ ارشاد باری تعالیٰ ہے۔

﴿يَا أَيُّهَا الَّذِينَ آمَنُوا لِمَ تَقُولُونَ مَا لَا تَفْعَلُونَ﴾ [الف: ۲]

”اے ایمان والو! تم وہ بات کیوں کہتے ہو جس پر خود عمل نہیں کرتے۔“

۴۔ سوال کے ذریعے توجہ مبذول کرانا

کسی علمی حقیقت کو شاگردوں کے منہ سے نکلوانے یا کم از کم شوق دلا کر ان کے ذہنوں کو وسعت دینے کیلئے رسول اللہ ﷺ بسا اوقات سوالات کیا کرتے تھے تاکہ اگر انہیں صحیح جوابات معلوم ہوں تو وہ بتائیں ورنہ رسول اکرم ﷺ سے سن لیں۔

لہذا والدین اور اساتذہ کو بھی چاہئے کہ بچوں سے اسلامی معلومات کے بارے، پیارے آقا ﷺ کی سیرت کے بارے سوالات کریں تاکہ بچوں کے دلوں میں صحیح اسلامی معلومات پختہ ہو جائیں۔

اولاد کی تربیت کیلئے بہترین اصول

اولاد کی صحیح اسلامی تربیت کے پانچ اہم اصول یاد رکھنا بہت ضروری ہیں۔

پہلا اصول:

سب سے پہلے چھوٹے بچوں کی تربیت کیلئے انہیں چار باتیں بتائی جائیں۔

پہلی بات:

بچے کی زبان پر کلمہ شریف جاری کیا جائے کلمہ شریف [لَا إِلَهَ إِلَّا اللَّهُ مُحَمَّدٌ رَسُولُ

اللَّهِ]۔ [اللہ کے علاوہ کوئی معبود برحق نہیں اور محمد ﷺ اللہ تعالیٰ کے رسول ہیں] سمجھایا جائے اور جب وہ تھوڑا

ساہزادہ ہو جائے تو اسے اس کا مطلب بھی سمجھایا جائے۔

جب بچہ گھر سے باہر نکلنے کے قابل ہو تو اس کو والد، چچا اور گلی محلے کا نام یاد کروائیں۔

دوسری بات:

اللہ تعالیٰ، اُس کے رسول ﷺ، صحابہ کرام، اہل بیت اور اولیاءِ عظام کی محبت بچوں کے دلوں میں راسخ (پختہ) کی جائے، اس لئے کہ اللہ تعالیٰ ہمارا خالق، ہمارا رازق، ہمارا حقیقی مددگار اور ہمارے دلوں کے راز جاننے والا ہے اور اس معاملہ میں اُس کا کوئی شریک نہیں اور رسول اللہ ﷺ اللہ تعالیٰ کے پیارے محبوب اور آخری نبی ہیں، آپ کی زندگی ہمارے لئے مشعلِ راہ ہے اور آپ سے محبت کامل ایمان کا ذریعہ ہے جیسا کہ حدیث پاک میں ہے۔

﴿عَنْ أَنَسٍ رَضِيَ اللَّهُ عَنْهُ قَالَ قَالَ رَسُولُ اللَّهِ ﷺ لَا يُؤْمِنُ أَحَدُكُمْ حَتَّىٰ أَكُونَ أَحَبَّ إِلَيْهِ مِنْ وَاَلِدِهِ وَوَلَدِهِ وَالنَّاسِ أَجْمَعِينَ﴾ [صحیح بخاری: کتاب الایمان و صحیح مسلم]

”حضرت انس رضی اللہ عنہ سے روایت ہے کہ رسول اکرم ﷺ نے فرمایا کہ تم میں سے کوئی اُس وقت تک کامل مومن نہیں ہو سکتا یہاں تک کہ میں (محمد ﷺ) اُس کے نزدیک اُس کے والدین اُس کی اولاد اور تمام لوگوں سے زیادہ محبوب نہ ہو جاؤں۔“

اس حدیث مبارک سے معلوم ہوا کہ کامل ایمان کا دار و مدار آپ ﷺ کی محبت ہے۔

محمد ﷺ کی محبت دینِ حق کی شرطِ اول ہے
 اسی میں ہو اگر خامی تو سب کچھ نامکمل ہے

علماء کرام فرماتے ہیں۔

﴿أَوْدُبُوا أَوْلَادَكُمْ عَلَى ثَلَاثِ خِصَالٍ: حُبِّ نَبِيِّكُمْ وَحُبِّ أَهْلِ بَيْتِهِ وَقِرَاءَةِ

الْقُرْآنِ﴾ [الجامع الصغیر]

”تم اپنی اولاد کو تین باتیں سکھاؤ: (1) اپنے نبی ﷺ کی محبت (2) آپ کے اہل بیت کی محبت (3) قرآن کی قرأت۔“

تیسری بات:

بچوں کی اچھی تعلیم و تربیت کیلئے دل کھول کر مال خرچ کریں کہ اس میں بھی صدقہ کا ثواب ہے، بچوں کی ضروریات زندگی پوری کرنا سربراہِ والد وغیرہ کے ذمے لازم ہیں، لہذا اسے چاہئے کہ

خوش دلی کے ساتھ اپنی اولاد کی ضروریات پوری کرنے کیلئے مال خرچ کرے۔

چوتھی بات:

اولاد کو جنت کی ترغیب دلائیں کہ جو شخص نماز پڑھے گا، بڑوں کا ادب کرے گا، والدین کا کہنا مانے گا، بچ بولے گا اور ان باتوں پر عمل کرے گا جو اللہ تعالیٰ کو پسند ہیں تو پھر اس کیلئے جنت ہے اور اسی طرح اولاد کو جہنم سے ڈرایا جائے کہ جو انسان نماز چھوڑے گا، اپنے والدین کا کہنا نہ مانے گا، جھوٹ بولے گا، چوری کرے گا، اللہ تعالیٰ کو ناراض کرے گا، لوگوں کے مال ملاوٹ، جھوٹ، رشوت اور سود کے ذریعے کھائے گا تو ایسے لوگوں کو جہنم کی آگ میں پھینکا جائے گا۔

دوسرا اصول:

اپنے بچوں کو نماز قرآن کی تعلیم دیں، اس سلسلے میں چار باتیں بہت ضروری ہیں۔

پہلی بات:

تمام بچوں اور بچیوں کو بچپن سے ہی نماز کی تعلیم دینا ضروری ہے تاکہ وہ بڑے ہو کر نماز کی بات قاعدگی کریں کہ رسول اکرم ﷺ نے فرمایا۔

﴿عَلِّمُوا أَوْلَادَكُمْ الصَّلَاةَ إِذَا بَلَغُوا سَبْعًا وَاضْرِبُوهُمْ عَلَيْهَا إِذَا بَلَغُوا عَشْرًا

[مسند احمد]

وَفَرِّقُوا بَيْنَهُمْ فِي الْمَضَاجِعِ﴾

”رسول اکرم ﷺ نے فرمایا کہ تم اپنی اولاد کو نماز کی تعلیم دو جب وہ سات سال کے ہو جائیں اور انہیں مار کر نماز پڑھاؤ جب وہ دس سال کے ہو جائیں اور دس سال میں ان کے بستر علیحدہ علیحدہ کر دو۔“

رسول اکرم ﷺ نے فرمایا۔

﴿مُرُوا أَوْلَادَكُمْ بِالصَّلَاةِ وَهُمْ أَبْنَاءُ سَبْعٍ سِنِينَ وَاضْرِبُوهُمْ عَلَيْهَا وَهُمْ أَبْنَاءُ

[مشکوٰۃ المصابیح: ۵۸، سنن ترمذی: ابواب الصلوة]

عَشْرِ سِنِينَ﴾

”رسول اکرم ﷺ نے فرمایا کہ تم اپنی اولاد کو نماز پڑھنے کا حکم دو جب وہ سات سال

کے ہو جائیں اور انہیں (نماز نہ پڑھنے کی صورت میں) مار و جب وہ دس سال کے ہو جائیں۔“
 لہذا والدین کو چاہئے کہ وہ بچوں کے سامنے وضو کریں اور نماز پڑھیں اور والد کو چاہئے کہ
 جب بچہ سمجھدار ہو جائے تو اسے ساتھ لے کر مسجد میں نماز پڑھنے جائے۔

نماز کے فضائل کے بارے آیات

آیت نمبر [۱] ﴿وَالَّذِينَ هُمْ عَلَى صَلَوَاتِهِمْ يُحَافِظُونَ أُولَٰئِكَ فِي جَنَّاتٍ مُّكْرَمُونَ﴾

”اور جو اپنی نمازوں کی حفاظت کرتے ہیں، یہ وہی ہیں جن کو باغات میں اعزاز دیا جائے گا۔“

[سورہ سجادہ: 34, 35]

آیت نمبر [۲] ﴿وَأَقِمِ الصَّلَاةَ، إِنَّ الصَّلَاةَ تَنْهَىٰ عَنِ الْفَحْشَاءِ وَالْمُنْكَرِ﴾

”اور نماز قائم کرو کہ بے شک نماز بے حیائی اور بری باتوں سے منع کرتی ہے۔“ [سورہ تکوین: ۲۵]

لہذا جو شخص نماز کی پابندی کرتا ہے اور اس کے تمام فرائض و واجبات اور سنن کا اہتمام کرتا
 ہے اور خشوع و خضوع کے ساتھ اس کی مسلسل ادائیگی کرتا ہے تو ایک نہ ایک دن وہ ضرور برائیوں کو
 چھوڑ دیتا ہے اور نیکیوں کو اپنالیتا ہے۔

نماز چھوڑنے کی وعید کے بارے آیات

آیت نمبر [۱] ﴿فَوَيْلٌ لِّلْمُصَلِّينَ الَّذِينَ هُمْ عَنْ صَلَاتِهِمْ سَاهُونَ﴾

”تو ان نمازیوں کیلئے خرابی ہے جو اپنی نماز سے بھولے بیٹھے ہیں۔“ [سورہ ماہون: 4, 5]

یعنی وہ اپنی نمازوں سے غافل ہیں اور اس کو بلا عذر چھوڑ دیتے ہیں یا ان کے اوقات سے
 مؤخر کر کے ادا کرتے ہیں۔

آیت نمبر [۲] ﴿فَخَلَفَ مِنْ بَعْدِهِمْ خَلْفٌ أَضَاعُوا الصَّلَاةَ وَاتَّبَعُوا

الشَّهْوَاتِ فَسُوفَ يَلْقَوْنَ غَيًّا﴾ [سورہ مريم: ۵۹]

”تو ان کے بعد ان کی جگہ وہ ماخلف آئے جنہوں نے اپنی نمازیں ضائع کیں اور اپنی

خواہشوں کے پیچھے لگ گئے تو عنقریب وہ دوزخ میں ٹی (ایک خطرناک وادی) میں ڈالے جائیں گے۔“

نماز کے فضائل کے بارے احادیث

حدیث نمبر [۱]۔ پیارے آقا ﷺ نے ارشاد فرمایا کہ کیا تم نے دیکھا ہے کہ تم میں

سے کسی کے دروازے پر نہر ہو، پھر وہ اُس میں پانچ مرتبہ نہائے تو کیا اُس پر کوئی میل رہ جاتی ہے؟ صحابہ کرام رضی اللہ عنہم نے عرض کی کہ اُس کے بدن پر کوئی میل نہیں رہتی تو آپ نے فرمایا کہ یہی مثال پانچ وقت کی نمازوں کی ہے کہ اللہ تعالیٰ ان نمازوں کی وجہ سے بندے کے تمام گناہ معاف فرما دیتا ہے۔

[صحیح بخاری و صحیح مسلم]

حدیث نمبر [۲]۔ پیارے آقا ﷺ نے فرمایا کہ قیامت کے روز سب سے پہلے

جس چیز کا حساب لیا جائے گا، وہ نماز ہے، پس اگر نماز کا معاملہ درست ہو تو باقی اعمال درست ہوں گے اور اگر نماز کا معاملہ خراب ہو تو باقی تمام معاملات بھی خراب ہوں گے۔ [طبرانی]

ان تمام آیات و احادیث کی روشنی میں واضح ہوا کہ نماز کس قدر اہم فریضہ ہے کہ اس کے پرہے بغیر انسان کا کوئی چارہ نہیں اور نماز پڑھنے میں ہی دنیا و آخرت کی کامیابی ہے۔

دوسری بات:

نہیں بچوں کو اس بات پر ابھارنا چاہئے کہ وہ نماز جمعہ اور باقی تمام نمازیں جماعت کے ساتھ ادا کریں تاکہ وہ جماعت کے ثواب کو پا سکیں، نماز جمعہ و نماز با جماعت کس قدر اہم ہیں اور ان کے کس قدر فضائل ہیں، اس کا اندازہ آیات و احادیث سے لگایا جاسکتا ہے۔

نماز جمعہ اور با جماعت نماز کے فضائل

نماز جمعہ اور باقی پڑگانہ نمازیں جماعت کے ساتھ پڑھنا ضروری ہے، اس بارے چند آیات و احادیث پیش کرتے ہیں۔

آیت نمبر [۱]۔ اللہ تعالیٰ ارشاد فرماتا ہے۔

﴿يَا أَيُّهَا الَّذِينَ آمَنُوا إِذَا نُودِيَ لِلصَّلَاةِ مِنْ يَوْمِ الْجُمُعَةِ فَاسْعَوْا إِلَىٰ ذِكْرِ اللَّهِ وَذَرُوا الْبَيْعَ ذَلِكُمْ خَيْرٌ لَّكُمْ إِنْ كُنْتُمْ تَعْلَمُونَ﴾ [سورہ جمعہ: ۹]

”اے ایمان والو! جب نماز جمعہ کیلئے اذان دی جائے تو اللہ کے ذکر کی طرف دوڑو اور خرید و فروخت چھوڑ دو، یہ تمہارے لئے بہتر ہے اگر تم جانو۔“

آیت نمبر [۲]۔ اللہ تعالیٰ ارشاد فرماتا ہے۔

﴿وَأَقِمُّوا الصَّلَاةَ وَآتُوا الزَّكَاةَ وَارْكَعُوا مَعَ الرَّاٰكِعِينَ﴾ [البقرہ: ۴۳]

”اور نماز قائم کرو اور زکوٰۃ دو اور رکوع کرنے والوں کے ساتھ رکوع کرو (جماعت کے ساتھ نماز پڑھو)۔“
ان دونوں آیات سے معلوم ہوا کہ نماز جمعہ و دیگر نمازوں کو جماعت کے ساتھ ادا کرنا چاہئے۔

با جماعت نماز کے فضائل کے بارے احادیث

حدیث نمبر [۱]۔ رسول اکرم ﷺ نے فرمایا کہ جس نے غسل کیا، پھر جمعہ کیلئے آیا، پھر نماز پڑھی، پھر خاموش رہا یہاں تک کہ امام خطبہ سے فارغ ہو گیا، پھر اُس نے امام کے ساتھ نماز پڑھی تو اُس شخص کے اُس اور دوسرے جمعہ کے درمیان گناہ بخش دیئے جائیں گے۔ [صحیح مسلم]

حدیث نمبر [۲]۔ رسول اللہ ﷺ کے پاس ایک نابینا شخص آیا، پس اُس نے عرض کیا یا رسول اللہ صلی اللہ علیہ وسلم! میرے پاس کوئی رہنما نہیں جو مسجد تک میری رہنمائی کرے، پس اُس نے رسول اللہ ﷺ سے جماعت کی رخصت مانگی، آپ ﷺ نے اُس کو رخصت عطا فرمائی، پھر جب وہ چلا گیا تو آپ ﷺ نے دوبارہ اُس کو بلایا اور فرمایا کہ کیا تم اذان کی آواز سن سکتے ہو؟ اُس نے عرض کی، جی ہاں! تو آپ ﷺ نے ارشاد فرمایا کہ پھر با جماعت نماز لازم ہے۔ [صحیح مسلم]

ہمیں اس حدیث پاک سے عبرت حاصل کرنی چاہئے کہ نابینا شخص کو با جماعت نماز چھوڑنے کی رخصت نہیں دی گئی تو پھر ہم جو صحت مند ہیں، ہمارے لئے بدرجہ اولیٰ جماعت کے ساتھ نماز پڑھنا ضروری ہے۔

حدیث نمبر [۳]۔ حضرت سیدنا عبد اللہ بن عمر رضی اللہ عنہما سے روایت ہے کہ رسول اکرم

ﷺ نے ارشاد فرمایا کہ نماز باجماعت تنہا نماز پر اُھنے سے ستائیس [۲۷] درجے بڑھ کر ہے۔
[صحیح بخاری و مسلم]

جب یہ معلوم ہو گیا کہ نماز باجماعت پر اُھنا ۲۷ درجے افضل ہے تو سوال یہ ہے کہ اگر ہمیں یہ معلوم ہو جائے کہ ہمارے پاس مال ہے، وہ اپنے شہر میں ایک روپے کا فروخت ہوگا اور دوسرے شہر میں یہ ۲۷ روپے کا فروخت ہوگا تو یقینی بات ہے کہ ہر انسان اس کو دوسرے شہر میں فروخت کرنے کو پسند کرے گا مگر کس قدر حیرت کی بات ہے کہ صرف چند قدم چل کر مسجد میں نماز باجماعت پر اُھنے سے ستائیس درجے ثواب ملتا ہے لیکن پھر بھی بہت لوگ گھروں میں ہی نماز ادا کر لیتے ہیں اور جماعت کی پروا نہیں کرتے۔

حدیث نمبر [۵]۔ رسول اللہ ﷺ نے فرمایا کہ میرا جی چاہتا ہے کہ مؤذن کو اذان کا حکم دوں اور ایک آدمی کو امام بنا کر کچھ لوگوں کو ساتھ لوں جن کے پاس ایندھن کے گٹھے ہوں اور پھر اُن لوگوں کے گھروں کو آگ لگا دوں جو نماز میں جماعت کے ساتھ حاضر نہیں ہوتے۔ [صحیح بخاری]

ان تمام احادیث سے باجماعت نماز کی فضیلت کا معلوم ہوا اور آخری حدیث میں جماعت میں حاضر نہ ہونے والوں کیلئے شدید وعید سنائی گئی، اسلئے ہر مسلمان کو چاہئے کہ وہ باجماعت نماز ادا کرنے کا اہتمام کرے۔

تیسری بات:

اگر بچے نماز وغیرہ عبادات میں غلطی کریں تو ہمیں نرمی سے کام لینا چاہئے، پس چیخ چلا کر، غصہ اور بے راہ روی سے بچوں کو نماز کا حکم نہیں دینا چاہئے، ایسا نہ ہو کہ وہ اس رویہ سے نماز پر اُھنا ہی چھوڑ دیں اور ہم اس وجہ سے گناہگار ہوں، لہذا بچوں کو نماز وغیرہ عبادات کی ترغیب کیلئے نرمی اختیار کرنی چاہئے۔

چوتھی بات:

اپنی اولاد کو قرآن پاک کی تعلیم بچپن سے ہی دینا شروع کر دیں کہ احادیث مبارکہ میں اس کی فضیلت بیان کی گئی ہے۔

حدیث نمبر [۱]۔ ﴿خَيْرُكُمْ مَنْ تَعَلَّمَ الْقُرْآنَ وَعَلَّمَهُ﴾ [صحیح بخاری]

”تم میں سے بہترین شخص وہ ہے جو قرآن سیکھے اور دوسروں کو سکھائے۔“

یہی ہے آرزو کہ تعلیم قرآن عام ہو جائے
ہر پرچم سے اونچا پرچم اسلام ہو جائے

حدیث نمبر [۲]۔ حضرت معاذ جُھَنی رضی اللہ عنہ روایت کرتے ہیں کہ رسول اکرم

ﷺ نے فرمایا کہ جو شخص قرآن کو پڑھے اور جو چیز اس میں ہے، اس پر عمل کرے تو قیامت کے دن اس کی ماں اور اس کے باپ کو تاج پہنایا جائے گا اور اس تاج کی روشنی دن کے آفتاب کی روشنی سے اچھی ہوگی جب کہ یہ فرض کر لیا جائے کہ آفتاب تمہارے گھر میں روشن ہے، پھر تم سمجھ سکتے ہو کہ جب ماں باپ کا یہ مرتبہ ہے تو اس شخص کا کیا درجہ ہوگا جس نے قرآن پر عمل کیا۔ [سنن ترمذی، مسند احمد]

قرآن مجید نہ پڑھنے اور یاد نہ کرنے والوں کو اس حدیث پاک سے بہت حاصل کرنی چاہئے۔

حدیث نمبر [۳]۔ رسول اکرم ﷺ نے فرمایا کہ جس کے سینے میں کچھ قرآن نہیں

وہ دیران مکان کی مثل ہے۔ [سنن ترمذی]

ان تمام احادیث مبارکہ سے ثابت ہوا کہ ہمیں بچوں کو قرآن مجید کی تعلیم ضرور دینی چاہئے، انہیں سورہ فاتحہ اور کچھ چھوٹی سورتیں اور مکمل نماز یاد کروانی چاہئے اور انہیں قرآن پاک کی اچھی تعلیم کیلئے کسی اچھے قاری یا اچھے مدرس کا اہتمام کرنا چاہئے۔

تیسرا اصول:

حرام و ناجائز امور سے بچنا

اس کیلئے سات باتیں ضروری ہیں۔

پہلی بات: ہمیں بچوں کو ہر قسم کے جوئے سے روکنا چاہئے، اسلئے کہ یہ آپس میں دشمنی اور

عداوت پیدا کرتا ہے اور اس سے اُن کا وقت، مال اور نمازوں کا نقصان ہوتا ہے۔

دوسری بات:

بچوں کے ادب اور رسائل وغیرہ کی اخلاقی اہمیت سے انکار محال ہے، اچھے رسائل بچوں پر اچھا اثر اور برے رسائل برا اخلاقی اثر ڈالتے ہیں تعمیری کتابیں اور اچھے رسائل پڑھنے سے بچوں کے خیالات میں خاطر خواہ ترقی ہوتی ہے جبکہ برے رسائل، بے حیا ڈائجسٹ پڑھنے، نگلی اور نخس تصاویر دیکھنے اور جنسی ماول پڑھنے سے سختی سے روکنا چاہئے کہ یہ ان کے اخلاق اور مستقبل کیلئے نقصان دہ ہیں۔

تیسری بات:

ہمیں بچوں کو سگریٹ نوشی سے روکنا چاہئے اور انہیں سمجھانا چاہئے کہ ڈاکٹروں کا اس پر اتفاق ہے کہ سگریٹ نوشی جسم کیلئے نقصان دہ ہے اور یہ سرطان جیسا موزی مرض پیدا کرتی ہے اور منہ میں بدبو پیدا کرتی ہے اور دانتوں کو خراب کرتی ہے اور سینے کو خالی کرتی ہے، اس کا کوئی فائدہ نہیں بلکہ نقصان ہی نقصان ہے، شرعی طور پر بھی اور طبی طور پر بھی، لہذا ہمیں بچوں کو اس کی بجائے پھلوں وغیرہ کے کھانے کی ترغیب دینی چاہئے۔

چوتھی بات:

بچوں کو بیچ بولنے کا عادی بنانا چاہئے اور ہمیں ان کے سامنے مذاق میں بھی جھوٹ نہیں بولنا چاہئے، اسلئے کہ قرآن مجید میں بہت سی جگہوں میں جھوٹ بولنے پر وعید سنائی گئی ہے، اس کی برائی کیلئے اتنا کم ہے کہ جھوٹ بولنے والے پر خدا کی لعنت ہوتی ہے اور حدیث پاک میں ہے کہ جب بندہ جھوٹ بولتا ہے تو اس کی بدبو سے فرشتہ ایک میل دور ہو جاتا ہے اور جب ہم بچوں سے وعدہ کریں تو ہمیں اپنا وعدہ پورا کرنا چاہئے کہ حدیث صحیح میں ہے کہ رسول اللہ ﷺ نے فرمایا کہ جس نے بچے سے کہا کہ آؤ! یہ چیز لے لو، پھر اس نے وہ چیز نہ دی تو وہ جھوٹا ہے۔ [مسند احمد]

اسی طرح حدیث پاک میں ہے کہ ہمیشہ سچائی کو لازم پکڑو کیونکہ سچائی نیکی کی طرف لے جاتی ہے اور نیکی جنت کا راستہ دکھاتی ہے اور جھوٹ سے بچو کیونکہ جھوٹ برائیوں کی طرف لے جاتا ہے اور برائیاں جہنم کا راستہ دکھاتی ہے۔ [مشکوٰۃ المصابیح]

پانچویں بات:

ہم پر ضروری ہے کہ ہم اپنی اولاد کو حرام مال نہ کھلائیں جیسا کہ رشوت، سود، چوری اور ملاوٹ وغیرہ ورنہ یہ حرام ذرائع اُن کے دل کی تختی، اُن کی سرکشی اور افرمان ہونے کا سبب ہو جائیں گے۔

چھٹی بات:

ہمیں اپنی اولاد کیلئے ہلاکت و تباهی کی بددعا نہیں کرنی چاہئے، اسلئے کہ دعا بری ہو یا اچھی، وہ قبول ہو جاتی ہے اور بسا اوقات اس وجہ سے اُن میں گمراہی زیادہ ہو جاتی ہے، لہذا بہتر یہ ہے کہ ہم اپنی اولاد کیلئے اچھی دعا ہی کریں کہ اللہ تعالیٰ تم کو نیکی کی توفیق عطا فرمائے۔

ساتویں بات:

بچوں کے اخلاق پر الٹی سیدھی فلمیں اور ڈرامے بھی بہت برا اثر ڈالتے ہیں، آج پوری دنیا میں اس بارے میں تحقیق ہو رہی ہے، اکثر تحقیقات کا خلاصہ یہ ہے کہ بری اور فحاشی سے بھرپور فلمیں دیکھنے سے بچوں کے جذبات، اطوار و کردار اور گفتار متاثر ہوتے ہیں، جنسی بے راہ روی، ماروٹھاڑ، لوٹ کھسوٹ اور دھوکہ بازی کی فلمیں دیکھنے سے بچوں میں یہ خیال مضبوطی پکڑتا ہے کہ چونکہ جرم میں لطف بھی اور نفع بھی اور اخلاقی قد ریں محض ڈھونگ ہیں، اسلئے اخلاقی بندشوں سے بے نیاز ہو کر زندگی بسر کرنا ہی آئین زندگی ہے، اسلئے بچوں کو فلمیں دیکھنے، ٹیلی ویژن پر ڈرامے دیکھنے اور گانے باجے سننے سے روکنا چاہئے کہ یہ اُن کے اخلاق اور دنیا و آخرت میں نقصان کا سبب ہیں۔

چوتھا اصول: پردہ کا حکم

ہمیں بچیوں کو بچپن سے ہی پردے کی ترغیب دینی چاہئے کہ وہ بڑی ہو کر بھی اس کی پابندی کریں، بچیوں کو چھوٹے کپڑے، پینٹ شرٹ اور خالی شلوار وغیرہ نہیں پہنانی چاہئے، خصوصاً جب بچیاں بالغ ہو جائیں کہ یہ نوجوانوں میں فتنہ ڈالنے کا باعث ہے، ہم پر لازم ہے کہ ہم بچیوں کو سات سال کی عمر میں اپنے سر پر دوپٹہ وغیرہ رکھنے کا حکم دیں اور بالغ ہونے کے وقت اپنے چہرے کو

ڈھانپنے کا حکم دیں اور ہمیں انہیں برقعہ وغیرہ پہننے کا حکم دینا چاہئے جو کہ اُن کے جسم کو ڈھانپنے والا ڈھیلّا اور لمبا ہو، یہ اُن کی آبرو کی حفاظت کرتا ہے۔

اللہ تعالیٰ نے تمام مومن عورتوں کو پردہ کرنے کا حکم دیا ہے جیسا کہ قرآن مجید میں ہے۔

﴿يَا أَيُّهَا النَّبِيُّ قُلْ لِّأَزْوَاجِكَ وَبَنَاتِكَ وَنِسَاءِ الْمُؤْمِنِينَ يُدْنِينَ عَلَيْهِنَّ مِنْ جَلَابِيشِهِنَّ ذَلِكَ آدَبٌ أَنْ يُعْرَفْنَ فَلَا يُؤْذَيْنَ﴾ [الاحزاب: ۵۹]

”اے نبی! اپنی بیویوں، صاحبزادیوں اور مسلمانوں کی عورتوں کو فرمادو کہ اپنی چادروں کا ایک حصہ اپنے منہ پر ڈالیں رہیں، یہ اس سے نزدیک تر ہے کہ ان کو پہچان ہو تو وہ ستائی نہ جائیں۔ اس آیت مبارکہ میں حکم دیا گیا ہے کہ آزاد عورتیں چادر سے اپنا جسم، چہرہ اور سر ڈھانپ کر رکھیں اور اللہ تعالیٰ نے مومن عورتوں کو غیر مردوں کیلئے سنگھار کرنے، چہرہ کھلا رکھنے اور بے پردگی اور بے حیائی سے منع فرمایا ہے، جیسا کہ ارشاد باری تعالیٰ ہے۔

﴿وَقَرْنَ فِي بُيُوتِكُنَّ وَلَا تَبَرَّجْنَ تَبَرُّجَ الْجَاهِلِيَّةِ الْأُولَى﴾ [الاحزاب: ۳۳]

”اور اپنے گھروں میں ٹھہری رہو اور بے پردہ نہ رہو، جیسے اگلی جاہلیت کی بے پردگی۔“

اس آیت کریمہ میں مسلمان عورتوں کو زمانہ جاہلیت کی عورتوں کی طرح بے پردہ پھرنے سے منع کیا گیا ہے، ہمیں اپنی اولاد کو یہ سمجھانا چاہئے کہ ہر جنس اپنے خاص لباس کا التزام کرے تاکہ وہ دوسری جنس سے ممتاز ہو سکے یعنی لڑکوں کو اپنا مخصوص لباس اور لڑکیوں کو اپنا مخصوص لباس پہننا چاہئے، اگر والدین چھوٹے بچوں کو لڑکیوں والا لباس پہنائیں گے تو اس کا گناہ والدین کے ذمہ ہوگا، اس بارے حدیث مبارکہ میں ہے۔

”رسول اللہ ﷺ نے اُن مردوں پر لعنت فرمائی جو عورتوں کی مشابہت کرتے ہیں اور

آپ نے مردوں کو نبیؐ بننے اور عورتوں کے مرد بننے پر لعنت فرمائی۔ [صحیح بخاری]

ایک دوسرے مقام پر ارشاد فرمایا۔

﴿مَنْ تَشَبَهَ بِقَوْمٍ فَهُوَ مِنْهُمْ﴾ [سنن ابوداؤد]

”جس نے کسی قوم کی مشابہت کی، وہ اُن میں سے ہی ہوگا۔“

ان احادیث مبارکہ سے معلوم ہوا کہ مردوں کو عورتوں کی مشابہت کرنا اور ان جیسا لباس پہننا منع ہے اور اسی طرح عورتوں کو مردوں کی مشابہت کرنا اور ان جیسا لباس پہننا منع ہے۔

پانچواں اصول:

اخلاق و آداب

کسی قوم کا بہترین سرمایہ اُس کے افراد ہوتے ہیں، افراد کی بہترین قوت اُن کا اخلاق ہے، اخلاقی قوت کے بغیر اقوام خاک کا ڈھیر ہیں، اسلئے ذاتی تعمیر اور ملی عظمت کے حصول کیلئے اخلاق کی تربیت کو فوقیت ملنی چاہئے، اخلاق کی تربیت کا بہترین وقت بچپن کا زمانہ ہے، اگر بچوں کو ابتدائی عمر میں ہی اخلاقی اصولوں سے اچھی طرح روشناس کروادیا جائے تو بالغ ہو کر اُن کے بد اخلاق ہونے اور جرائم کی دنیا میں بھٹکنے کا احتمال تقریباً ختم ہو جاتا ہے۔

اچھی اچھی باتیں

[۱] ہمیں بچوں کو عادی بنانا چاہئے کہ وہ پہننے، دینے، کھانے، پینے اور لکھنے وغیرہ میں دایاں ہاتھ استعمال کریں کہ حدیث مبارکہ میں ہے کہ اللہ تعالیٰ ہر کام میں دایاں پسند فرماتا ہے یہاں تک کہ جو تا پہننے اور تسبیح باندھنے میں بھی دائیں کا خیال رکھنا چاہئے۔ [مشکوۃ المصابیح]

[۲] اسی طرح بچوں کو یہ تعلیم دینی چاہئے کہ وہ ہر نیک و جائز کام کو شروع کرتے وقت بسم اللہ شریف پڑھیں، خاص طور پر کھانے پینے اور لیتے دیتے وقت کہ حدیث مبارکہ میں ہے۔

﴿كُلْ أَمْرٍ ذِي بَالٍ لَّمْ يَبْدَأْ بِسْمِ اللَّهِ فَهُوَ آقِطٌ﴾

”ہر اچھا کام جو بسم اللہ کے بغیر شروع کیا جائے تو وہ نامکمل ہوتا ہے۔“

لہذا ہمیں چاہئے کہ ہر نیک اور اچھا کام بسم اللہ شریف سے شروع کریں۔

نوٹ : البتہ ناجائز و حرام کام شروع کرتے وقت بسم اللہ شریف پڑھنا ثواب کی بجائے

گناہ کا باعث ہے۔

[۳۳] ہمیں بچوں کو عادی بنانا چاہئے کہ وہ شام کے بعد بغیر اشد ضرورت کے باہر نہ نکلیں

کیونکہ اُس وقت شیطان اور جن پھیلے ہوتے ہیں اور دروازہ کو بسم اللہ کہہ کر بند کریں کہ جب اس طرح دروازہ بند کیا جائے گا تو شیطان خواہ چور کی شکل میں ہو، وہ اسے نہیں کھول سکتا۔

[۳۴] ہمیں بچوں کو سمجھانا چاہئے کہ جب سونے کا وقت ہو تو طہارت کر کے سو جائیں،

کچھ دیر واہنی کروٹ پر رخسار کے نیچے دایاں ہاتھ رکھ کر قبلہ کی طرف منہ کر کے اور پھر بائیں کروٹ پر سو جائیں، سوتے وقت قبر میں سونے کا خیال لائیں کہ وہاں تنہا سوتا ہے، سوتے وقت آیۃ الکرسی پڑھ لیں کہ اس کی برکت سے شیطان سے حفاظت میں رہیں گے، عشاء کی نماز کے بعد جھوٹے قصے کہانیاں، ہنسی مذاق اور دل لگی مت کریں بلکہ اگر ضروری ہو تو دین کی باتیں کریں، ہاں! اگر مہمان وغیرہ آئے ہوں تو اُن کی محبت کی خاطر ضرورتاً دنیا کی باتیں کر سکتے ہیں مگر جب باتیں ختم ہو جائیں تو سونے کی دعا پڑھ کر سو جائیں۔

کھانے کے آداب

ہمیں اسلام نے تمام معاملات زندگی میں رہنمائی کی ہے، ہمیں کسی معاملے میں دوسری قوموں کا محتاج نہیں رکھا، لہذا وہ بد نصیب لوگ ہیں جو اسلامی طریقوں کو چھوڑ کر عیسائیوں اور یورپ کی دوسری کی قوموں کے طریقوں پر چلتے ہیں، ہم یہاں کھانے کے بھی کچھ آداب و مسائل بیان کرتے ہیں۔

[۱] کھانا کھانے سے پہلے اور بعد میں دونوں ہاتھوں کو کھانیوں تک دھونا چاہئے۔

[۲] کھانے سے پہلے بسم اللہ شریف پڑھنی چاہئے۔

[۳] تکیہ لگا کر، ننگے سر اور بائیں ہاتھ سے کھانا منع ہے۔

[۴] زیادہ گرم کھانا نہیں کھانا چاہئے، اسی طرح کھانے کے اوپر سانس پھونکنا بھی منع ہے۔

[۵]۔ کھانے کے بعد انگلیاں چاٹ کر صاف کر لینی چاہئے۔

[۶]۔ کھانا اگر کسی بچہ سے پسند نہ ہو تو مت کھائیں مگر اس میں عیب نہ نکالیں اور نہ اسے

برا بھلا کہیں۔

[۷]۔ کھانے کے بعد خدا کا شکر کریں اور الحمد للہ وغیرہ پڑھیں۔

[۸]۔ کھانا بیٹھ کر کھانا سنتِ مبارک ہے، کھڑے ہو کر کھانا عیسائیوں کا طریقہ ہے

جس سے منع کیا گیا ہے۔

پانی پینے کے آداب

[۱]۔ پانی بیٹھ کر، بسم اللہ شریف پڑھ کر دائیں ہاتھ سے پینا چاہئے، پانی پر پھونکیں نہیں

مارنی چاہئے۔

[۲]۔ کھڑے ہو کر نہ پیئیں کہ یہ خلاف سنت ہے، البتہ وضو کا بچا ہو پانی اور آب زمزم

کھڑے ہو کر پینا ہی مستحب ہے۔

[۳]۔ اگر گلاس وغیرہ میں پانی بچ جائے تو اسے پھینکنا منع ہے کہ مومن کے جھوٹے میں

شفا ہے، اس بچے ہوئے پانی کو کوئی دوسرا فرد پی سکتا ہے۔

[۴]۔ مسجد سے اپنے گھر کے استعمال کیلئے پانی لے کر جانا منع ہے۔

نیک اور اچھی عادتیں

ہمیں بچوں کو اچھی اچھی عادتیں ڈالنی چاہئے۔

[۱]۔ زمین پر اکڑ کر نہیں چلنا چاہئے۔

[۲]۔ بڑوں کے سامنے اونچی آواز میں نہیں بولنا چاہئے۔

[۳]۔ پیٹ کے بل نہیں لیٹنا چاہئے کہ اس طرح کافر اور جہنمی لیتے ہیں۔

[۴]۔ عصر کے بعد سونے سے عقل کم ہوتی ہے اور غسل خانے میں پیٹاب کرنے سے

حافظہ کمزور ہوتا ہے، اس سے بچنا چاہئے۔

[۵]۔ جب کسی کے گھر جائیں تو پہلے اندر جانے کی اجازت لیں، پھر سلام کریں اور پھر

کوئی بات چیت وغیرہ کریں۔

[۶]۔ اگر خالی گھر میں جائیں تو پھر اَلْسَّلَامُ عَلَیْكَ یَا یٰھَا النَّبِیُّ ا کہیں۔

[۷]۔ جب کسی مسلمان کو چھینک آئے تو وہ اَلْحَمْدُ لِلّٰہ ا کہے اور سننے والا

یَرْحَمُکَ اللّٰہ ا کہے اور پھر چھینکنے والا یَغْفِرُ اللّٰہُ لَنَا وَلَکُمْ ا کہے۔

[۸]۔ جب جماعی آئے تو جہاں تک ہو سکے، اُس کو روکیں ورنہ منہ پر ضرور ہاتھ رکھیں

کیونکہ جماعی کے وقت مختلف قسم کی آوازیں نکالنا یعنی تادہ تادہ وغیرہ شیطان کا طریقہ ہے۔

[۹]۔ آوارہ اور بد چلن لڑکوں کی دوستی سے اپنے بچوں کو منع کریں۔

ہم نے یہ اچھی اچھی باتیں بتائیں، اب اچھے وہ ہوں گے جو ان باتوں پر عمل کریں گے

اور خود عمل کرنے کے ساتھ ساتھ دوسروں کو بھی ترغیب دلائیں گے۔

بڑوں کا ادب

ہمیں اپنے بچوں کو بتانا چاہئے کہ بڑوں کا ادب کرنا بہت ضروری ہے اور جو بڑوں کا ادب

نہیں کرتے، وہ بے ادب کہلاتے ہیں اور بوڑھے مسلمان کی تعظیم کرنے والے پر اللہ تعالیٰ بہت

انعام فرماتا ہے اور علماء دین کی تعظیم کرنا بھی عینِ ثواب کا کام ہے، جب علماء کرام آئیں تو اُن کی

تعظیم کیلئے کھڑے ہونا چاہئے، کافر اور بد مذہب تعظیم کے حقدار نہیں، لہذا ان کیلئے کھڑے نہیں ہونا

چاہئے، ہمیں بچوں کو بتانا چاہئے کہ وہ اپنے اساتذہ، والدین اور بڑے لوگوں کا ادب کریں، ان کی

نصیحت پر عمل کریں اور ان کا حکم مانیں۔

اچھی اچھی دُعا ئیں

[۱].....جب گھر سے نکلیں تو یہ دعا پڑھیں۔

بِسْمِ اللّٰهِ تَوَكَّلْتُ عَلَى اللّٰهِ

[۲].....جب سو کر اٹھیں تو یہ دعا پڑھیں۔

الْحَمْدُ لِلّٰهِ الَّذِيْ اَحْيَانَا بَعْدَ مَا مَاتْنَا وَ اِلَيْهِ النُّشُوْرُ

[۳].....جب کھانے سے فارغ ہوں تو یہ دعا پڑھیں۔

الْحَمْدُ لِلّٰهِ الَّذِيْ اَطْعَمَنَا وَسَقَانَا وَ جَعَلَنَا مِنَ الْمُسْلِمِيْنَ

[۴].....شب قدر و شب برأت میں یہ دعا پڑھیں۔

اَللّٰهُمَّ اِنَّكَ عَفُوٌّ تَحِبُّ الْعَفْوَ فَاعْفُ عَنِّيْ يَاعَفُوْرُ

[۵].....جب آمینہ دیکھیں تو یہ دعا پڑھیں۔

اَللّٰهُمَّ حَسَنْتَ خَلْقِيْ فَحَسِّنْ خَلْقِيْ

[۶].....جب بارش نہ ہو تو یہ دعا پڑھیں۔

اَللّٰهُمَّ اَسْقِنَا غَيْثًا مُّغِيْثًا هَنِيْئًا مُّرِيْنًا مُّرِيْعًا نّٰفِعًا غَيْرَ مُضَارٍّ مُّجْلَدٍ غَيْرِ

[۷].....ہر پریشانی دور کرنے کیلئے یہ دعا ہر نماز کے بعد پیشانی پر ہاتھ رکھ کر ایک دفعہ پڑھیں۔

بِسْمِ اللّٰهِ الَّذِيْ لَا اِلٰهَ اِلَّا هُوَ الرَّحْمٰنُ الرَّحِيْمُ اَللّٰهُمَّ اَذْهَبْ عَنِّيْ اَلْهَمَّ وَالْحَزْنَ

وَصَلَّى اللّٰهُ تَعَالٰى عَلٰى خَيْرِ خَلْقِهِ سَيِّدِنَا مُحَمَّدٍ وَ اٰلِهِ وَ اَصْحَابِهِ اٰجَمِيْنَ بِرَحْمَتِكَ يَا

اَرْحَمَ الرَّاحِمِيْنَ -

بِصُطْفٰی برساں خویش را کہ ہیں قصہ اوست

ہر حافظ، ہر قاری، ہر گھر، ہر سکول، ہر مکتب، ہر جامعہ اور ہر مسلمان
کیلئے ضروری رسالہ

ہتر آن کو دیز

مُرتب:

محمد فہیم قادری مصطفائی

صدر مدرس جامعۃ المصطفیٰ

کل سوالات 160

حصہ اول: 75 حصہ دوم: 37 حصہ سوم: 48

ناشر:

ونیہ والہ گوجرانوالہ

مکتبۃ النعمان

الصَّلَاةُ وَالسَّلَامُ عَلَيْكَ يَا رَسُولَ اللَّهِ

ہر حافظ، ہر قاری، ہر گھر، ہر سکول، ہر مکتب، ہر جامعہ اور ہر مسلمان
کیلئے ضروری رسالہ

عقائد کو دہیز

مُرتَّب :

محمد فہیم قادری مصطفائی

صدر مدرس جامعۃ المصطفیٰ

ناشر :

ونیہ والہ گوجرانوالہ

مکتبۃ النعمان

الصَّلَاةُ وَالسَّلَامُ عَلَيْكَ يَا رَسُولَ اللَّهِ

فقہ حنفی کے مطابق طہارت، وضو، غسل اور نماز وغیرہ کے مسائل
پر مشتمل مشقوں کے ساتھ بہترین مجموعہ

بہارِ فقہ

تصنیف:

شیخ محمد فہمی السقاء

ترجمہ و تحقیق:

محمد فہیم قادری مصطفائی

صدر مدرس جامعۃ المصطفیٰ

ناشر:

مکتبۃ النعمان گوجرانوالہ

مفتی محمد فہیم مصطفائی صاحب کی کی دیگر غیر مطبوعہ کتب کا تعارف

- [۱]: اسلام کو ٹیلز لای تعلیمات، اسلامی اخلاقیات اور اسلامی عبادات پر مشتمل بہترین تحریر (زیر طبع)۔
- [۲]: تفہیم الاحادیث صحیح سہ سے اخذ شدہ عقائد اہلسنت پر مشتمل انمول تحریر (زیر طبع)۔
- [۳]: تدوین عقدہ نقد کی تعریف و موضوع اور تاریخ و تدوین پر مشتمل ایک مفید رسالہ (زیر طبع)۔
- [۴]: تدوین حدیث شریف کی تعریف، تاریخ و تدوین پر مشتمل بہترین رسالہ (زیر طبع)۔
- [۵]: تدوین تفسیر تفسیر و تاویل کی تعریفات و تاریخ و تدوین پر مشتمل عمدہ رسالہ (زیر طبع)۔
- [۶]: علوم مصطفیٰ صحیح سہ میں مذکور علم غیب پر مشتمل 160 احادیث کا مجموعہ (زیر طبع)۔
- [۷]: عقیدہ شفاعت شفاعت کی اقسام اور دلائل واضحہ پر مشتمل رسالہ، 48 صفحات (زیر طبع)۔
- [۸]: حقیقت میلاد قرآن و سنت کے دلائل سے مزین انمول تحریر، 24 صفحات (مطبوعہ مکتبۃ النعمان)۔
- [۹]: تفہیم القواعد دینی ترکیبی قواعد پر مشتمل ایک مفید تحریر، 56 صفحات (زیر طبع)۔
- [۱۰]: اشاریہ علی البیہود غیری سے اخذ شدہ عقائد و احکام مسائل کے حوالہ جات کا مجموعہ (زیر طبع)۔
- [۱۱]: اشاریہ علی المسلمین سے اخذ شدہ عقائد و احکام مسائل کے حوالہ جات کا مجموعہ (زیر طبع)۔
- [۱۲]: اشاریہ علی التاریخ و تہذیب سے اخذ شدہ عقائد و احکام کے حوالہ جات کا مجموعہ (زیر طبع)۔
- [۱۳]: اشاریہ علی الناسخ و فیاتی سے اخذ شدہ عقائد و احکام کے حوالہ جات کا مجموعہ (زیر طبع)۔
- [۱۴]: اشاریہ علی ابی (فانقہ لی داؤد سے اخذ شدہ عقائد و احکام کے حوالہ جات کا مجموعہ) (زیر طبع)۔
- [۱۵]: اشاریہ علی ابن ہاشم بن ماجہ سے اخذ شدہ عقائد و احکام کے حوالہ جات کا مجموعہ (زیر طبع)۔
- [۱۶]: عقیدہ استعانت اور صحابہ کرام کے استعانت و استمداد کے عقائد پر مشتمل بہترین رسالہ 40 صفحات (زیر طبع)۔

مفتی محمد فہیم مصطفائی صاحب کی کی درسی غیر مطبوعہ کتب کا تعارف

- [۱]: تفہیم النحو، شرح ہدایہ (بلیغیہ کی عبارت کو حل کرنے والی بہترین شرح) زیر طبع۔
- [۲]: تفہیم الترتیب، شرح صاعۃ (علمیاتی کی مکمل ترکیب پر مشتمل) زیر طبع۔
- [۳]: تفہیم التہذیب، شرح شرح تہذیبیہ شارح حل کرنے والی بہترین شرح) زیر طبع۔
- [۴]: تفہیم الجامعی، شرح شرح (بہترین شارح حل کرنے والی بہترین شرح) زیر طبع۔
- [۵]: تفہیم المشکوۃ، شرح مشکوٰۃ، منتخب احادیث سے مستنبط سیکڑوں مسائل کا مجموعہ) زیر طبع۔
- [۶]: تفہیم الہدایہ، شرح ہدایہ (ایضاً ابواب کی اغراض شارح حل کرنے والی بہترین تحریر) زیر طبع۔
- [۷]: تفہیم المختصر، شرح مختصر (فیضی شارح حل کرنے والی بہترین شرح) زیر طبع۔
- [۸]: تفہیم الحسامی، شرح حسامی (فیضی شارح حل کرنے والی بہترین شرح) زیر طبع۔
- [۹]: تفہیم القطبی، شرح قطبی (فیضی شارح حل کرنے والی بہترین شرح) زیر طبع۔
- [۱۰]: تفہیم الحسن، شرح صلا (فیضی شارح حل کرنے والی بہترین شرح) زیر طبع۔
- [۱۱]: تفہیم البیضاوی، شرح بیضاوی (فیضی شارح حل کرنے والی بہترین شرح) زیر طبع۔
- [۱۲]: تفہیم العقائد، شرح شرح (توحیدی کی آسان فہم شرح) زیر طبع۔
- [۱۳]: تفہیم المیزبی، شرح میزبی (کتاب میزبی کی پیچیدگیوں کو حل کرنے والی شرح) زیر طبع۔
- [۱۴]: دس سالہ حل شدہ پرچہ (جہانگیر اس کے تحت منعقد ہونے والے دورہ حدیث کے دس سالہ پرچہ جات کا حل) زیر طبع۔